


अंड. अभिलाषा शिवाजी नायक 





म्य चर 





जावय 
भागराचो 
(दोन अकी विनोदी नाटक) 


अडू. अभिलाषा शिवाजी नायक 


मालिनी प्रकाशन 
सार्गे- गोंय 






पल 2 ००००० Mhajo Bhangracho 
(Drama) 
Adv. Abhilasha Shivaji Naik 







ss, आकरा 
प्रकाशन क्र.: 
© अँड. अभिलाषा शिवाजी नायक 


पयली उजवाडावणीः 
ऑगस्ट 20]5 


उजवाडावपीः 

अँड. अभिलाषा शिवाजी नायक 
मालिनी प्रकाशन 

सागें-गोंय. 


छापपीः 

ओमेगा ऑफसेट 
4574, शेट्टी गल्ली, 
बेळगाव. 


मुखचित्रः 
श्री. अमरदिप शिवाजी नायक 


मोल: रू. 400 /- 


चत्रायः ह्या नाटकाचे प्रयोग करूंक सोदतल्यांनी 
बरोवप्याची वा प्रकाशकाची लिखीत मान्यताय 
घेवप गरजेची. ना जाल्यार कायदेशीर कारवाय 
जातली. 

बरोवप्याचो नामो: अँडू. अभिलाषा शिवाजी 
नायक, तारीपांटो, सागें-गोंय. 

फोनः 992366879 


ह्या पस्तकाक गोवा कोकणी अकामे OO SD 
ह्या पुस्तकाक गोवा कोंकणी अकादेमीच्या नाटक/मांड येवजणेखाला अनुदान लाबलां. 


म्हजे फाटीचो कणो 

जावन म्हाका उबे दवरपी 
म्ही मोगाळ मम्मी 

श्रीमती मालिनी 

आनी बाबा 

स्व. शिवाजी बाबल नायक 
हांकां काळजांत सावन... 


-अभिलाषा 


जांवय म्हजो भांगराचो 
ह्या नाटकाचो पयलो प्रयोग श्री कलनाथ कला आनी सांस्कृतिक मंडळ, सांगे 
हांचे वतीन ।3 डिसेंबर, 203 ह्या दिसा रातच्या 7.]5 वरांचेर, रविंद्र भवन, 
कुडचडें हांगा सादर केलो आनी आज मेरेन ह्या नाटकाचे 27 प्रयोग वेगवेगळ्या 
थळांनी जाल्ले आसात. 


पयल्या पाच प्रयोगांचे मानकरी 
लेखक /दिग्दर्शक : अँड. अभिलाषा शिवाजी नायक 


संगीत/पार्श्वसंगीत : श्री. अमरदिप शिवाजी नायक, 
कु. ऋषिकेश रोहिदास साळगांवकर आनी 


श्री. लीओ गोम्स 
नेपथ्य : श्री. नारायण मसूरकर/श्री. संदीप मापारी 
रंगबण : श्री. संतोष मसूरकर 
निर्मिती सहाय : श्री. प्रताप चं. ना. तारी, श्री. रमेश बा. नायक, 


श्री. अनिल बा. नायक, श्री. बाळचंद्र गो. नायक, 
श्री. गणू साळगांवकर, श्री. रामचंद्र नायक, श्री. मधू 
नायक, श्री. दिपक शिरोडकर, श्री. नामदेव ना. तारी 


क लाकार 
हरी : श्री. कैवल्य पुंडलिक साळगांवकर 
तातो : श्री. प्रविण प्रकाश नायक 
अजू : श्री. सूरज जगन्नाथ साळगांवकर 
विकास : श्री. रत्नेश रघुवीर ना. तारी 
प्रितम : कु. मंदार मधू नायक 
मिरांडा : कु. प्रियांका गांवकर/सौ. सुषमा फर्नांडीस 
परी : कु. प्रतिक्षा देसाय/कु. दिक्षा नामदेव ना. तारी 


5 जांवय म्हजो भांगराचो 


मनांतलें थोडें 


म्हज्या पयल्या कोंकणी नाटकाच्या पुस्तकाची तुमी भरभरून तोखणाय 
केली. आनी तेच स्फुर्तीन म्हाका म्हर्जे दुसरें नाटक - जांवय म्हजो भांगराचो' 
उजवाडाक हाडटना खूब खोस भोगता. 

आज मेरेन हांवें जें कितें बरयलां तें म्हज्या सुख-समाधाना खातीर 
बरयलां, हें सत हांव कशेंच न्हयकारूक शकना. जितले फावट हांव सूख वा 
दुख्खाच्या पावसान न्हालां, तितलेच खेप व्हड आस्त बाळगून, ह्यो तित्र वेदना 
सोंशीत म्हज्या हातांतल्यान नवें कितें तरी बरप घड़लां. 

सगळ्या तरांचीं नातीं कशी तुटून पडटात हाचो अणभव खूब घेतला. 
देखुनूच म्हज्या जिवीतांत सगळ्या तरांचीं नातीं जपपाखातीर हांव खूब यत्न 
करता. कारण गेल्ले पयशे मेळोवं येतात पूण तुटिल्लीं नातीं जरी जोड़लीं जाल्यार 
लेगीत तांची जोडिल्ली वेर तशीच काळजांत उरता. 

ल्हानपणासावन फटींगपणां आनी विश्वासघात ह्या शब्दांचो म्हाका खूब 
दुस्वास आनी तिरस्कार आनी तोच म्हज्या बरपांतल्यान हांव मांडटा, नाटकांच्या 
आनी काणयांच्या रुपान. म्हणटात की मनशाच्या बरपांतल्यान मनशाच्या मनाचे 
विचार लोकामेरेन येतात आनी ह्या म्हज्या नाटकांतल्यान हावे तेंच करपाचो यत्न 
केला. 

ह्या नाटकाची काणी, आयज समाजांत जें चल्लां ताचेर आधारीत आसा. 
लग्न म्हटल्यार फकांडां जाल्यांत आनी घटस्फोटाक उत आयला. आयची पिळगी 
दिशाहीन जायत आसा. आनी अशा ह्या समाजांत सगळ्या तरांचीं नातीं पयशांक 
लागून सुळार चडपाक लागल्यांत. 

ह्या म्हज्या नाटकांत हांवें घोव-बायले मदलें नातें कशें पयशांक लागून 
विस्कटपाक शकता हाचेर उजवाड घाला तशेंच आपले कडेन आसा तें कमी 
दर्जाचे आनी आपल्याक आनीकूय कितें तरी बरें मेळूंक शकता आनी असले 
असमाधानी लोक सदांच त्रासां पडटा हेंवूय हांवें ह्या नाटकांतल्यान दाखोवपाचो 
यत्न केला. नात्यापरस पयशांक चड महत्व दिल्यार जिवीताची कशी राखरांगोळी 
जावं येता, तशेंच परक्यांचेर दोळे धापून केल्लो विश्वास कितलो आत्मघातकी 

ठरूंक शकता, हें मांडपाचो ल्हान असो यत्न केला. एक हतबल जाल्लो घरजांवय 
कसो शिटूक जावन आपलो संवसार वाचयता आनी सगळ्यांनी दिल्लो तेंको, 
ताका आपल्या ध्येयामेरेन पावयता हें हांवें ह्या नाटकांत थोडें हांसोवन हांसोवन 
मांडपाचो यत्न केला. 

ह्या नाटकांत तुमकां थोडो कवितांचोय उणभव येतलो. कारण एक कवीय 
आशिल्ल्या कारणान म्हाका ज्या जाग्यार कविता घालपाची संद मेळ्ळी ती 
आनी हांवें सोडूंक ना. 

एकूण दर ह्या म्हज्या नाटकांतल्यान हांवें लोकांक हांसोवन हांसोवन एक 
गंभीर अशी काणी मांडून दाखयल्या. 

रविंद्र भवन, कुडचर्डे हांगा ।3 डिसेंबर 20।3 ह्या दिसा ह्या नाटकाचो 
पयलो प्रयोग सादर केलो. मागीर ह्या नाटकाचे सत्तावीस प्रयोग वेगवेगळ्या 
थळांनी जाले. पड्ड्या फाटल्या सगळ्या कलाकारांचे तशेंच जाणी म्हाका हें 
नाटक साकार करपाक हातभार लायलो ताचे हाव काळजासावन उपकारी आसा. 
डॉ. जयंती नायक हांणी म्हाका लेखनांतल्यो चुको दाखोबन त्यो सुदारूक 
मोलादीक सुचोवण्यो दिवन म्हाका ह्या नाटकाखातीर मोठ्या मनान प्रस्तावना 
बरोवन दिवन म्हजी तुस्त केली तांचे हांव उपकारी आसा. 

म्हर्जे हें दुसरें पुस्तक हांवें म्हज्या आवय-बापायक ओंपलां. हें पुस्तक 
उजवाडाक हाडपाक गोवा कोंकणी अकादेमीचे नाटक/मांड येवजणेखाला अनुदान 
लाबलां. आनी म्हाका उपकारांत दवरलां. 

म्हर्जे हें पुस्तक छापपाखातीर म्हज्या घरच्यांनी, इश्टांनी, नाटकांतल्यान 
कलाकारांनी सदांच म्हाका तेंको दिला तांचेय उपकार म्हजेर सदांच उरतले. ज्या 
नाटकाच्या रसिकांनी म्हज्या नाटकाक दोनय हातांनी येवकार दिलो, तांचे हांव 
सदांच उपकारी. आसतलें. निमाणेकडेन सगळ्या वाचकांक आनी हेरांक जांणी हें 
पुस्तक उजवाडावपाक आदार केला तांकां देव बरें करू म्हणटा. 


तुमचें, 


अडू. अभिलाषा शिवाजी नायक 
सागें-गोंय. 


6 जांवय म्हजो भांगरात्रो 


नाट्यक्षित्रांत आपलीं पावलां 
अशभिलाषान धिकायचीं! 


अँड. अभिलाषा नायक, युवा पिळगेंतलें नाटककार. ताचे नेण्टीं तीं 
नेण्टीं, जाण्टीं कितें कमी ?' हें नाटकाचे पुस्तक 202 वर्सा उजवाडाक आयिल्ले 
आसा आनी आतां ताचें 'जांवय म्हजो भांगराचो' हें दुसऱ्या नाटकाचे पुस्तक 
उजवाडाक येता. अभिलाषाचें कवतूक म्हणल्यार ताणें नाटक हो प्रकार खाशेलेपणान 
आपले अभिव्यक्तीखातीर वेंचून काडला. ताचो लेखनाचो आरंभच नाटक ह्या 
प्रकारांतल्यान जाला. अशें चित्र क्वचितच पळोवंक मेळटा. नाटक ह्या प्रकाराचे 
वाटेक खूब कमी लेखक वतात, तेवय हेर प्रकारांत मुरल्या उपरांत. स्त्री लेखिका 
तर नाट्य लेखनाकडल्यान कितकींशींच पावलां फाटीं रावतात. 

स्वतंत्र दोन अंकी नाटकां बरोवन, तीं स्टेज करून उपरांत तीं पुस्तक 
रूपान उजवाडाक हाडपाचो पयलो यशस्वी यत्न कोणा स्त्री लेखिकेकडल्यान 
पयलीं जालो तर तो म्हजेकडल्यान, उपरांत आतां अभिलाषान ते नदरेन पावलां 
उखलिल्लीं आसा. म्हज्या कुकमादेवीची दिपमाळ' आनी 'काळमाया' ह्या दोन 
नाटकांनी कोंकणी नाट्य तशेंच साहित्य मळाचेर खूब नामना मेळयली. प्रेक्षकांच्या 
- वाचकांच्या काळजांत खाशेली सुवात तयार केली तरी एक सत्य हें, ह्या 
नाटकांचे दिग्दर्शन आनी निर्मिती हांवें स्वता केल्ली ना. पूण अभिलाषाच्या 
नाटकांचे वैशिश्ट्य म्हणल्यार ताणें जशीं नाटकां बरयलीं, तशींच तीं स्वता 
दिग्दर्शीत केलीं, आनी स्टेजय केलीं. 

अभिलाषा वेवसायान वकील. आपल्या वकीलीच्या वेबसायांत जम 
बसयतां बसयता, नाट्यक्षेत्रातय आपलीं पावलां थिरावन उबें रावप ही खर्‍्यानीच 
कवतुकाची गजाल. 

अभिलाषा गांवान सांगेंचें. सागेंच्या देवळांच्या प्राकारांत, वर्सुकी 
उत्सवावेळार ताणें आदल्या तशेंच ह्याय नाटकाचो प्रयोग सादर केल्लो आसा. 
गांवच्यांच्या तशेंच आपल्या सवंगड्यांच्या आदारार ताणें हें काम केलां. ह्या 
बावरांत ताच्या गावच्यांनी तशेंच घरच्यांनी ताका भरपूर प्रोत्साहन आनी सहकार्य 
दिलां, ही म्हत्वाची गजाल. ना तर अशें सहसा घडना. तातूंत एके चली 

मनशेच्या वांट्याक तर अशें भाग्य दुर्मीळच. अभिलाषाचो बापूय स्वता एक बरो 
नाट्य कलाकार आशिल्लो. गांवची रंगभूय तांणी गाजयिल्ली आसा. ताचोच 
वसो अभिलाषान घेतला. सांगें गांवचें वातावरण नाट्य उत्सवी. मनोरंजनाचीं 
कितकीशींच साधनां गांवांत पावलीं तरी आजुनय गांवच्यांचें नाटकाचें पिशें 
(प्रेम) उणें जाल्ले ना. आजुनय गांवची जाण्टी-वडील पिळगी आस्तेन नाटक 
पळोवपी-तोखेवपी आसा. ह्याच कारणांतल्यान अभिलाषाक गांवच्यांकडल्यान 
खूब प्रोत्साहन मेळ्ळां, तातूंत भर म्हण एक चली भुरों हें कार्य करता ताचीय 
तोखणाय मेळळ्या. 

नाटक हें माध्यमच अशें की ज॑य आडखळी-आव्हानां खूब आसतात. 
अभिलाषाकय तांकां तोंड दिवचें पडलां आसतलें पूण तातुतल्यान ताणें दोन बच्यो 
नाट्यकृती प्रेक्षकांमुखार उब्यो केल्यात हें म्हत्वाचे. हाचें श्रेय ताका मनापासून 
दिवंक जाय. 

अभिलाषाची आदली तशेच हिवूय नाट्यकृती विनोदी. सामको ल्हवपीक 
विशय. प्रेक्षकांक विनोदाचो आनंद दिवपी आनी तकलेचो ताण कमी करपी. . 
आपूण आपल्या नाटकांतल्यान हांसयतां हांसयता प्रेक्षकांक बोध घडयता अशे तें 
दावो करता. आचकट-विचकट विनोदान न्हय तर विक्षिप्त सभावाचीं, अरवळ 
गुणांचीं पात्रा रचून तांची भाशा आनी वागणुकेक धरून नाटकांत आपूण विनोद 
निर्माण करता आशें ताचें म्हणणें आनी तें सत्य आसा. 

अभिलाषाचें हें नाटक, जात्रा-काल्यांनी जंय सर्वसामान्य बुध्दीचो प्रेक्षक 
चड़ आसता, जाचो नाटक पळोवपा फाटलो उद्देश निकटें कांय खिणांचें स्वताचें 
मनोरंजन करून घेवप हो आसता, तांचे खातीर, एकदम पसंतीक पडू येता अशें 
आनी तें तशें पडलांय हें ताच्या पयल्या प्रयोगाक मेळिल्ली प्रेक्षकांची दाद 
पळोवन तर्क करू येता. 

नाटक लेखनाचे बाबतींत अभिलाषा यशस्वी जालां आनी ताका नाट्यतंत्र 
बरें जमलां अशें दुबाव विरयत म्हणूं येता. इतके तरणे पिरायेचेर ताणें मेळयिल्लें 
जैत खूबच कवतुकास्पद आसा. 

कोंकणी नाटकाक विनोदी नाटकाची खूब व्हड परंपरा आसा. शणै 
गोंयबाबांच्या नाटकांतल्यान ती सुरू जाली आनी फुडें बाप्पा' ह्या पात्राच्या 
माध्यमांतल्यान वेगवेगळ्या नाटकांतल्यान आनी नाट्यमाळांतल्यान ती फुडें 

व्हेली. आज बाप्पाचें पात्र कुशीक उरलां पूण विनोदी नाटकां मोटे संख्येन 
कोंकणीं स्टेजीर येतात तशेंच पुस्तक रूपान उजवाडाक येतात. 

मनशाचे जिणेंत विनोद' हे गजालीक खूब म्हत्व आसा. मनावेलो ताण 
हलको करूंक विनोद खूब आदार करता. बुध्दीवान आनी दूरदर्शी लेखक ताच्या 
नाट्यकृतींत पात्रा, संवाद, विशय, प्रसंग हांच्या आदारार विनोदाची निर्मिती 
करतनाच सामाजिक विकृतींचेर बडी मारता आनी समाजांतल्या वेगवेगळ्या 
प्रश्‍नांक वाचा फोडटा. हें काम तो प्रेक्षकांक हांसयता हांसयता नुलयत करता. 
ताचे विनोदय आचकट-विचकट नासतात, ते आपलो मर्यादेचो पावंडो सांबाळून 
आसतात. 

मात हालींसराक कोंकणींत कांय नाटकां विनोद तयार करपाच्यां यत्नांत 
आपल्या वैचारीक आनी मर्यादेच्या पावंड्याचें भान विसरल्यांत अशें चित्र 
पळोवंक मेळटा आनी हाकाच लागून विनोदी नाटकां म्हणजे साहित्यीक दर्जो 
नाशिल्लीं नाटकां असो सर्वसामान्यपणान समज जाल्लो दिसता. पूण हे पुर्ण सत्य 
न्ही, विनोदी नाटकांकय साहित्यीक मुल्यां आनी दर्जो आसता हें अभिलाषान 
आपल्या दोन नाटकां वरबीं सिध्द केलां. 

'जांवय म्हजो भांगराचो हें नाटक विशय आनी शैली हे नदरेन लक्षांत 
उरसारकें आसा. “आपलो तो आपलो आनी परकी तो परकी' अशी शिटकावणी 
ते ह्या नाटकांतल्यान दिता. सुटसुटीत आनी सहज संवाद हें ह्या नाटकाचे 
वैशिश्ट्य. एखाद्रे हौशी नाट्य मंडळाक सोंपेपणान सादर करू येता, अशें हें 
नाटक. 

'तातो' हो ह्या नाटकाचें मुखेल पात्र. आस्पतीन पयशेकार, भाटकार. 
आदले पिळगेंतले जाण्टे-पयशेकार जशे सभावान खडूस, तरी थोडेशे छंदी 
आसतात त्याच सभाव गुणाचे हें पात्र. तो कोणाक पयशांक पातेयना, पूण 
विकास जो ताच्या इश्टाचो पूत म्हण सांगता ताका पातयेता. विकास ताका गोड़ 
गोड़ उलोवन नाडूक पळयता. ताची सगळी इस्टेट आपल्या नांवार करूंक 
पळयता. पूण ताचो घरजांवय आशिल्लो, जाका तो किंकोत करतालो तो हरी 
ताका ऐन वेळार शादूर करून विकासाचें बिंग फोडटा आनी ताका भिकेक 
लागपाच्या प्रसंगातल्यान वाचयता. तेन्ना तात्याक, जावयाचें म्हत्व कळटा आनी 
'जांवय म्हजो भांगराचो' अशे तो उद्गार काडटा. 

ह्या नाटकाचें कथासूत्र अभिलाषाक ताच्या वकिलीच्या वेवसायांत मेळ्ळां 
हें कोणें वेगळें सांगपाची गरज ना. ताचेकडेन आनीकय जायते विशय आसतले, 
तेवूय तें एक एक करून नाटकाच्या रुपांतल्यान प्रेक्षकांमुखार आनी वाचकांखार 


हाडटलें अशी अपेक्षा आसा. 
दुसऱ्या नाटकाच्या ह्या पुस्तक जल्म सुवाळ्या निमतान अभिलाषाक 


मनासाकून परबीं ! 


डॉ. जयंती नायक 

तातो 


हरी 
तातो 
हरी 


तातो 
हरी 
तातो 


हरी 


अंक पयलो 


प्रवेश पयलो 


(तातो लागीं लागीं साठेक वर्सा पिरायेचो मनीस. माचयेर 
एकटोच आसा. सकाळचो वेळ. पदांच्या तालार व्यायाम 
करता. सारखो व्यायाम नकळो जाल्ल्यान मेळटा तसो उडयो 
मारता आनी हात वयर काडटा. अकस्मात ताच्या कमरान 
येता आनी तो बोबाळ मारूक लागता. ताचो बोवाळ आयकून 
हरीश (हरी) भायर येता.) 

आवय गे देवा, मेलो 555 मेलो 555 कमरान चडून आयले 
म्हज्या. आवय 555 आवय 555 हरी ये हरी! (आवाज 
आयकून हरी भायर सरता.) 

(तातोक पळोवन स्वगत) कितें जालें काय ह्या जड़ड्याक ? 
बोंब मारपाक (उगड) कितें जालें? कितें जालें तातो ? 
(बल्कांवाचेर बसता) कमरान चडून आयले म्हज्या. 

तातो तुका कितले खेप सांगले हांवें, अश्यो जाण्टेपणान 
उडयो मार नाका म्हणून, खिळखिळो जावपाक वेळ लागचोना. 
तुज्या असल्या जाण्ट्याक म्हणटात तो एकच ९४९rcse. 
खयचो ? 

प्राणायम! ओम शांती शाती शाती... 

आरे कितें व्हडल्या व्हडल्यान शांती शांती करता? शांती 
तुज्या सासुमायचें नांव. याद ना? 

ती जिती आसा आतां? (तातो ना म्हणून मान हालयता) ना 
नही. मागीर तुजो बोवाळ कित्याक? 

तातो 
हरी 
तातो 
हरी 


तातो 


प्रितम : 


तातो 


प्रितम : 


तातो 


प्रितम : 


तातो 


तातो 


तातो 


प्रितम : 


प्रितम : 


घर जावय जावन आसा, तरी कड्डी चड तुका. 

(स्वगत) तुका कोको भितां हांव. 

चल चल च्या हाड. (हरी वचपाक लागता) आनी आयक 
बरोबर फोडणी फोवूय हाड. 

(स्वगत) कुण्याक फोडणी मारून हाडून घालता तुज्या ताळ्यान. 
(उगड) आं हाडटा, आनी कितेंय जाय जाल्यार तेंवूय सांग. 
आनी काय नाका. सांगलां तितलेंच सारखें हाडल्यार देव 
पावलो म्हणपाचो. (तातो पेपर वाचत आसा.) हरी भितर 
वता). 

(पद म्हणत येता) पयस एक ल्हारार आसलो एक 
राजकुमार. (तातो ताका पळयत आसा) पयस एक ल्हारार 
आसलो एक राजकुमार... 

ओ राजकुमार, राजकुमार. (प्रितम आपल्याच धुंदीन) ये 
वाचींदळा (प्रितम पळयता) तुका उलो मारता हांव. 

तातो, म्हाका तूं परत परत वाचिंदळ म्हण्णाका आं. कवी 
म्हण कवी. 

पाड पडलें कवीचे. धावेक काडलीं दोन वर्सा, बारावेक दोन 
वर्सा, आतां पंदराकेक कितें करता तें पळोवया. 

तातो म्हाका व्हडलो जावन कवी जावपाचो आसा. 

व्हडलो ? आनीक आनी कितलो व्हडलो ? घोड़ो खंयचो. 
तातो म्हाका घोडो म्हण्णाका आं. 

बरें, घोडो म्हणना, फाल्यांच्यान हांव तुका घरदुकोर म्हणटा. 
तोतो आतां चड जालें. समज केन्नाय तुका म्हाका उलो मारीन 
दिसता, जाल्यार प्रितम नाजाल्यार कविराज म्हण. 

आडनाव बोरकार म्हणून, तूं कितें जिवाक कवी बाकीबाब 

प्रितम : 


तातो 


प्रितम : 


तातो 
हरी 


तातो 
हरी 


प्रितम : 


हरी 


तातो 


हरी 
तातो 


प्रितम : 


प्रितम : 


बोरकर समजता काय कितें ? 

हांव बर्यता त्यो कविता वाचिल्ल्यो जाल्यार कळटा आशिल्ले 
तुका. आसू. गधा क्या जाने, गुलाब जामून का स्वाद! 
गाढवा... व्होशीमोर हांगचो. 

तातो सकाळ-सकाळ फुडे कित्याय किते म्हणून दीस पेड्ड्यार 
कर नाका म्हजो. कॉलेजीन मागीर मूड ऑफ उरता (भितर 
पळयता) हो भावोजी खय गेलो? 

तो भितर आसा. च्या करता. 

भावोजी ये भावोजी (दाराकडेन वचून) च्या जाली? 
(भितरल्यान) जाली जाली हाडटा. (प्रितम बसता. हरी च्या 
हाडटा) घेयात. (ते दोगय कप उखलतात.) 


फोडणा बरी घातल्या म्हरे? 

घातल्या... घातल्या. बरी 555 घातल्या. (स्वगत) एक दीस 
तुकाच फोड़णेक घालता. 

भावोजी फोडणी फोव बरे 555 जाल्यात. 


हय. फाल्यां हांव तुका अशेच करपाक शिकयता. मागीर 
पराच्यान तू कर. 

तू आसतना तो कित्याक? ताका मातशे शिकूनी, हो वशाड 
पडिल्लो सगळो धंदो जाग्यार हाडूनी. बेसां आसात, भाटां 
आसात पूण येणावळ ना. 

पूण तातो प्रितम आपूण कवी जाता म्हणटा नही. 

उजो लाय व्हरून त्या कवीक. 

भावोजी, तातोक कितलेय सांगल्यार लेगीत समजुपाचें ना. 
आनी हांव बर्यता त्या शब्दांचो अर्थ लेगीत ताका समजुपाचो 
ना. 

तातो 
हरी 


हरी 


हरी 


प्रितम : 


हरी 


प्रितम : 


तातो 


प्रितम : 


तातो 


तातो 
हरी 
तातो 


प्रितम : 


प्रितम : 


प्रितम : 


व्हडलो तूं रविंद्रनाथ टागोर! 

(स्वगत) रविंद्रनाथ टागोर खंयचो ? हो तर जात्रेचो जागोर. 
भावोजी, पळय.... आयक आं. म्हजो शब्दप्रयोग आयक. 
(खोंकता) दिदीच्या स्पर्शान भावोजी नखशिकांत मोहरून 
गेलो. 

किते? 

दिदीच्या स्पर्शान भावोजी नखशीकांत मोहरून गेलो! 
म्हटल्यार अशें मरे, तुज्या दिदीच्या स्पर्शान म्हाका नाकांतल्यान 
शिंको येवपाक लागल्यो. 

तशे न्ही भावोजी. म्हटल्यार दिदीच्या स्पर्शान तुका करंट 
आयलो. 

हात आनीक लावपाक जाय? तुज्या दिदीच्या उतरानीच 
म्हाका करंट लागता तो पुरो. 

(हासता) बरें बरें. (च्याचें कप दवरता) आतां हांव चल्लो 
शीक आनी मातसो उजवाड घाल बाबा. एक एक दीस वता 
म्हटल्यार सामको भय दिसता. 

तातो भिनाका. 

तुजी हीं चिन्नां पळोवनूच म्हाका भंय दिसता नही. 

बरें म्हाका वेळ जाता, हांव चल्लो (प्रितम वता. हरी कप- 
बशी काडपाक लागता.) 

ये राव रे. ताणें फोव सांडल्यात ते दिसनात तुका? 

दिसता. मागीर ? 

मागीर आनीक कितें ? तुज्या बापायन पोटलो हाडून दवरला 
हांगा? हांव खाता ते. पेड्यार जातले. (तातो ते फोब खावपाक 

हरी 
तातो 
हरी 
तातो 


हरी 
तातो 
हरी 
तातो 
अजू 
तातो 
हरी 


अजू 


लागता. हरीश ताका पळयत आसा.) 

(स्वगत) भोकाऱ्याक पळयात. 

पळयता कितें ? 

कांय ना. घरांतलें सामान काबार जायत आयला. 

कर्माचो भोग हो. लोकांचे जांवय आपल्या मावोड्या सामान 
काबार जाता काय म्हण पळयतात. आनी रोकडोच व्हरून 
पावयतात आनी म्हजो जांवय आसून लेगीत नाशिल्ल्याबशेन 
एकदम शून्य. बरें सांजे परीक सांग हाडपाक. सकाळीं बरे 
भारी टिफीन करून दिल्ले मरे तुर्वे ताका? पोर काम करून 
करून थकता. 

(स्वगत) ताका कसली धाड भरता, थय ऑफिसान बसून 
काम करपाक? म्हजो मात हांगा तुमी कुंडो काडून सोडटात. 
आसू, प्रायवेट जाल्यार प्रायवेट आनी कितें करतले. घोव 
मेळळा न्ही ताका बेकार लवडी. 

तातो, आनीक हाव घरांत सगळे इतलेय काम करता ताचो 
कांयच वालोर ना. 

(चाळोवन) पुरो पुरो. (इतल्यान अजू भितर सरता.) 

हरी 5५5 ए हरीश... 

घे, दुसरो आयलो. आयज सकाळीं-सकाळीं फुडें हेडपाक 
सुटला सो. बायलेन च्यायेकडेन गिळपाक कांय घालूंना ? 
तातो कोणाकूय तरी सोड सायबा. अजू यो. कितें खबर? 
आज कामाक वचूक ना ? 

ना रे. सुटयो बेश्ट्योच वेस्ट जातात नही, तेखातीर लीव्ह 
काडली (बशयांक पळयता) आज किते, फोडणी फोव केल्ले 
काय कितें ? 

अजाप म्हरे. तुका कशें कळ्ळें ? तातोन तर दोनूय बशयो 
सामक्यो ल्हेवून खाल्ल्यात. 

हांगा टी-पॉयचेर एक सासंव आनी एक फोवाचो गोटो 
पडला. 

आं अशें? 

तुका मेल्याक जाय आशिल्ले? 

तशे नाकात. पूण आसल्यार खाता आशिल्लो. 

ना काबार. हो तो एकच फोवाचो गोटो उरला तो खाता 
जाल्यार खा, फुक्या. 

तातो, तुजेकडेन म्हरे उलोपवाचेंच ना. लोकांक कातरूपाक 
तुज्या जिभेची सामकी तलवार कोरून सोडल्या तुवें. हरी, 
पयर हावे सांगिल्ल्या त्या इटरव्ह्यूक गेल्लो तूं? 

हय वचून आयलो आनी रिझल्टूय जालो. 

कितें जालें ? 

जातले आनीक कितें ? तांकां मातशी इंग्लीश बरी जाय खंय. 
फुडले फावटीं गूडलक म्हटलें आनी धाडलो. 

(स्वगत) तरी बरें, कुल्यार फोट मारून बरो धाडूंक ना. 
बरें आसा. तुज्या कामाचे उतर हांव दुसऱयाकडेन घालून 
पळयता. 

ताणें ह्या वण्टींक पळोवपाचें आनी आमी ताका. जाल्यो 
इतल्योच शीमो ताच्यो. ताका आनीक काम मेळटा. 
तातो, कितले म्हण थोमणे मारतलो. उलोबन उलोवन तोंड 
वळून येना तुजे. जाण्टेपणान तकलेर चड ताण दिवं नाका. 
आनी अशे जिवाक त्रास करीत रावल्यार एक मात बरें 
जातले, तुज्या शांती फुड्याक रोकडोच पावतलो तूं. 

तूं मेल्लो तेंच मागता न्ही आनी भिनाका तूं तंदुरूस्त उरपा 
खातीर हांव डेली व्यायाम करता तो नही. 

तो व्यायाम? त्यो फकत माकड उड़यो. 

चल, चल जेवणाचे तयारेक लाग. हांव मातसो भाटान 
पासय मारून येता. 

माड आसात, पूण नाल्ल ना. आबे, पणस बेनुलांनी भरल्यात. 
आनी कितें, कर्म पळोबपाक वता तूं थंय? 

तुका कळपा ना तें. तुवें केन्ना भाटां पळयल्यांत? हांव 
चल्लो. 

चल चल, अख्ख्या गांवच्या लोकानी सकाळीं सकाळीं फुडे 
बिल्डींगो बांदून दवरल्यात दिसता थय. 

तू रादपाचें पळय, हळशिका. तुका नाका तें. (तातो वता) 
हरी, तुजो म्हणून सामकोच कचरो करून सोड़ला हांगा. तरी 
हांव सांगतालो तुका, घर जांवय जायनाका म्हणून. पूण तूं 
खय आयकता? तुज्या माथ्यार परिणीताचो मोग चडलेलो 
नही रे. कळळे म्हरे आतां तुका, जालो म्हरे फोग ? 

अजू, तू आनी तकली पिकार कर नाका पळोवया. अडला 
हरी आनी गाढवाचे पाय धरी, अशी सद्याक परिस्थिती 
जाल्या म्हजी. साला नसीब गाडू, तो क्या करेगा पाडू. शीरो 
कर, फोडणी फोव कर, चटणी कर, किसमूर कर, चिकन 
कर, मटण कर, बाये घोव व्हरून, वीट आयल्या सगळ्यांची. 
एक एक दीस तातोच्या उतरानी अशें जाता, कोंब्याची मान 
पिळटात तशी ह्या तातोची मान पिळून ताचेंच मटण करून 
सगळ्यांक रांदून वाडू अशें. 

हरी... कूल कूल. असो पिकार जायनाका. 

पिकार जायनाका. आनीक कितें? बायल करून सोडल्या 
म्हाका (अजू हांसता) हांसता कितें? तुका सगळें आयें 
मेळटा. तूं बसता काय वता, म्हाका जेवण करपाक जाय 
आनी आज सोमार, म्हाका आतां मसालो करून मागीर 
खतखतें करपाक जाय. (अजू हांसता) 

बरें बरें. कर तुजें खतखतें. हांव चल्लो (अजू वचपाक 
लागता. माचयेर काळोख. ) 


(प्रवेश पयलो सोंपता.) 


प्रवेश दुसरो 


(माचयेर हरी सान्न मारता. इतल्यान भायल्यान परी येता.) 
हरी 555 हरीश, हरीश. 

परी आयले तू. (परी जार जाल्या सारकी अँक्शन करता.) 
म्हाका पिवपाक थोडें उदक हाड पळोवया. 

आं. (हरी भितर वता आनी उदक हाडटा) घे. 

शी... आज ऑफिसांत खूब काम आशिल्ले. ज्यार जालें 
हांव सारखें. तकली मातशी दामता? 

हैं आनी विचारपाचें. दामता मुगो. (हरी रागान ताची तकली 
दामता.) 

आतां मातशें बरें दिसता. हरी, आतां तुवें म्हाका च्या ना 
जाल्यार कॉफी दिल्यार जाता. 

बरें हाडटा. (हरी भितर वता. भितरल्यान तातो येता.) 

बाय आयले तूं? 

हय तातो. आनी प्रितम आयलो? 

ना आजून आयलो ना तो. खंयीय झाडा पोंदा कविता बी 
बरोवपाक बसला दिसता. च्या दिली तुका हरीन? 

ना. हाडपाक गेला तो. 

घरांतलें सामान सोंपत आयलां म्हणून सांगतालो तो. हांव 
पयशे दिता, तूं फाल्यां कामांतल्यान येतना हाड. 

बरें. तातो जेविल्लो मरे तूं दनपरां? (इतल्यान हरीश च्या 
हाडटा) 

आगो तुज्या बापायक हांव उपाशी मारना. बरें खतखतें करून 
वाडिल्लें. (च्या दवरता). 

रांदूनूय घालना जाल्यार आनी कसले काम करतलो तर तूं? 
(च्या पीत पीत उलयता) हरी, आनी एक विचारपाक याद ना 
तुका. हावें तुका रातीं कपड्यांक फॅर मारून दवर म्हणून 
सागिल्लें, सकाळीं पळयल्यार कपडे तशेच आसात, 

चुरगुटलेले. 

रातीं तुमच्या भुसाक आशिल्ले चिकन, आज जालो सोमार, 

मागीर सगळीं आयदनां घासता, गॅस पुसता, किचन नीतळ 
करता म्हटल्यार टायम जालो. म्हाका न्हीद येवपाक लागली. 

न्हीदलो. 

दिसभर घराकडेनूच आसता नही तू. मदीं मदीं न्हीदपाक 
टायम मेळना तुका? 

रादा वाडा, उश्टी काडा आनी कपड़े घासा म्हटल्यार दीस 
काबार आनी हांव जाता जार. 

आज आमच्या ऑफिसान लीनान सगळ्या स्टाफाक पार्टी 

दिल्ली. 

भुरगें जावपाचें आसा काय कितें लीनाक? 

हट भुरगें न्ही, तुका आनी कांयच येवजना. लग्न जातकीर 
रोकडींच भुरगीं. 

मागीर कसली पार्टी तर ? 

ताच्या घोवाचें प्रमोशन जालें म्हणून. आनी तू एक आसा 
म्हजो घोव घरकोंबो. 

मागीर म्हजेकडेन लग्न कित्याक जाल्ले तर तू? बरो खंयचोय 
बाजारकोंबो धरचो आशिल्लो. 

देव अक्कल वाडटालो तेन्नाच तुज्या मोगान पडले नही हांव. 

आनी अक्कल नाशिल्लो मनीस असोच चूक करता. 

अगो म्हज्या फाटल्यान पंच्चावन जाणां आशिल्लीं. आनी तूं 
छाप्पनावें. आनी हांबें छाप्पनावे कोयतेन म्हजो गळो कापून 
घेतलो. 

अरे गड्ड्या, म्हज्या परिच्या असलें भुरगें तुज्या कट्यान 

तरी आशिल्ले ? नशीब म्हण. 

मडसरी नशीब. सगळी पिशांची फॅमिली मेळळ्या म्हाका. 

बापूय वाचिदळ, चलो अजागळ आनी चली वादळ. देवा 

मारून वडोवपाचोच आशिल्लो जाल्यार खंयच्याय गाडयेच्या 

पोंदा तरी घालपाचो म्हाका. 

आवय कितें तर बाये उलोवपाचे थाट. (रुमान वचपाक 

लागता). 

(परीक पळोवन) परी मोग करता म्हणून फायदो घेनाका 

म्हजो. 

फायदो? तुजो आनीक कसलो फायदो? एक काडीचो सुद्दा 

फायदो ना तुजो. 

फाल्यांच्यान तू जेवण कर. दिसभर कासोव जावन बेश्टोच 
अख्ख्या घरान नाचत आसता. 

आब्बा. म्हज्याच घरांत रावून म्हाकाच तोंड वयर करून 
सांगता आनी हांव म्हज्याच घरांत कासोव जावन नाचू ना 
जाल्यार कोंबो जावन नाचू, तूं कोण म्हाका सांगपाक ? 


_ हय म्हाका खबर नातर तू कोंबो कोणाच्या खातीर जाता तो? 


त्यो राटावळ्यो तुका नाकात गड्डो खयचो. (इतल्यान परी 
कपड्यांचो गठूठो घेवन येता.) 

घे. हे कपड़े धुवपाचे कित्याक दवरल्यात ? डेली धुना जाल्यान 
चड़ जातात ते. 

(रागान) आनी आसल्यार हाड मुगो. सगळ्यांक बरोबर उजो 
घालता. 

किते ? 

म्हटल्यार धुता गो. 

परी म्हज्याय रुमातले कपडे हाडून दी ताका. (परी रुमान वता 
आनी कपड़े हाडून हरीकडेन दिता. ) 

तातो, घाणी मारता मरे तुज्या कपड्यांक. ह्याचखातीर सांगत 
आसता तुका हांव भाटांत भोंवपाक वचनाका म्हणून. थंय 
बतकीर मागीर बिल्डींगो... (परी ताका थांबयत उलयता). 
हरी आसू आता. भाट म्हटल्यार एक याद जाली. तातो 
पाड्याचे नाल्ल उरल्यात काय काबार जाले? आमच्या 
ऑफिसान कोणाक जाय आशिल्ले. 

ना. पयर थोडे आशिल्ले ते विकले. आतां पाड्याक नाल्ल 
म्हणून खंय पडटात. प्रत्येक पाड्याक नाल्ल कमी जायत 

आसात. पेण्यांनी नाल्‍ल जातले जाल्यार भाटाक काम जाय, 
आळीं काडपाक जाय, सावळ घालपाक जाय, पंप बसोवपाक 
जाय आनी हें सगळें करतलो जाल्यार पयशे जाय. तुजो 
पगार आमकां पोसपाकूच काबार जाता आनी तुका घोव 
मेळळा तोवूय बेकार लवडी. 

तातो तूं घुवून घुवून म्हजेरच पावता आनीक कांयच येवजना 
तुका? 

तातो तू मातसो भितर वच पळोवया. 

वता वता. सारखें उलयल्यार अशीच बड़ी बसता. (हरी 
तोंड वांकडें करून वगीच बसता, तातो भितर वता, परी 
हरीच्या केसाक हात लायतच उलयता.) 

हरी, तातो आतां जाण्टो जाला आनी त्याचखातीर ताका 
आतां कितें उलोवपाचें तें कळना. 

जाण्टो? बरो आसा तो. ताचीं कारस्थानां खबर ना तुका, 

आनी जाण्टो जाल्यार मनशान वोगीच राम राम करून बसपाक 
जाय आनी तुजो बापूय दिसभर घरांत भुरग्या सारखो धुमाकूळ 
घालत आसता. 

आसू रे हरी. तूं ताचेर चड लक्ष दिवं नाका पळोवया. तातो 

तसो मनान मोवाळ. 

आनी तू? 

हाव कशे तें तुवें सांगपाचें. 

सागू? 

सांग. 

खरंच सांगू (स्वगत) तूं कैकयी. (उगड) तूं मगो म्हजी परी 

म्हज्या काळजाची राणी. 

खूब काम पडटा तुका नही ? 

(हय म्हणून तकली हालयता, पूण तोंडान ना म्हणटा) ना. 
तुज्या मोगा मुखार हें काम कांयच न्ही. 

हरी मागीर सगळे ते कपडे धुता न्ही तूं? 

हें आनी सांगपाचें ? हांवूच धुता न्ही कपडे डेली. (उठत) 
हाव नही, तसो कितलेंय काम करपाक शकता, पूण तुजो 
बापूय मगो म्हजो जीव खाता. (हरी उठून कुशीक वता.) 
तुबूय मरे ताच्या तोंडाक लागता आनी मागीर तुमचें पेटूटा . 
(परी ताच्या फुड्यान वता, ताच्या पांयाक चिखोल लागता. 
ते हरीचो हात कुशीक काडीत उठूठा आनी म्हणटा) हांगा 
सान्न मारूक ना तुवें? हाचेर चिखोल सामको दाटला मरे. 
मोगाच्यो दोन खबर्‍यो उलोवपाच्यो सोडून (चाळयता) हांगा 
चिखोल, थंय चिखोल, कपड़े धू, वीट हाडून सोडल्या. 
खंयीय वचून जीव दितलो म्हटल्यार लोक म्हणटले बायलेक 
भिवून जीव दिलो म्हणून. 

तू दीस रात तातोचो जीव खाता आनी... (हरी परीक 
थाबयत उलयता.) 

हांव तातोचो जीव खाता? काय तो म्हजो जीव खाता? तू 
आनीक खयचें जातलें ? बीं तशेंच भात आनी म्हजी हांगा 
काडली कात. 

इतलो तिङकुपाक जालें तरी कितें? तुर्वे मातशें रांदल्यार 
कितें स्वर्गाक हात लायता सो दिसता तुका? 

स्वर्गाक हात लायना, पूण दीसरात हांगा काम करून आनी 
तुज्या बापायचें थोमणें आयकून बेग्गीन स्वर्गाक पावतलो 
सो दिसता म्हाका. लग्नाच्या पयलीं आशिल्ले किते आनी 

आतां जालां कितें ? 

आतां कितें जालां? जिवान तर घट-मूट आसा तू. 

आतां कितें जालां? आतां बनियान आनी चड्डी जाला. 
घरांतल्यान भायर सरल्यार म्हयने जाले आनी शेड्डो तुजो तो 
बापूय, कोंबो जावन मीरयत आसता. एक दीस भूसाक मातसो 
वेळ जाल्यार बोंब मारता. 

पुरो हरीश आतां चड़ जालें. 

चड़ जालें म्हण्णाका, हें सगळें हाव सोंसता पळय तें फक्त 
तुज्या मोगाखातीर. 

म्हाका दिसना तूं म्हजेर मोग करता म्हणून. 

कसो दिसतलो ? बरो जोड़टालो जाल्यार दिसतलो आसलो? 
शी, तूं बाबा अर्थाचो अनर्थ करता. चल चड़ उलयलो तूं, 
वच हे कपडे धू. हांव थकला. मातशें आड पडटा. (परी 
भितर वता). 

हय गो, तुमी सगळीं थकतात आनी हांव मातसो मशीन 
म्हाका मनय ना आनी तनूय ना. आसू किते करतलो ? कुराड 
मारून घेतल्याच पांयार, आतां लंगडत भोंवपाचें. (अशें 
म्हणत लंगडत भीतर वता.) 

(माचयेर काळोख) 


(प्रवेश दुसरो सोंपता.) 

प्रवेश तिसरो 


(माचयेर कोण ना. इतल्यान तातो भायर येता.) 

हरी ये हरी. खय मेलो काय हो. (सगळ्याक पळयता) 
(बायलेच्या फोटवा फुड्यांत वचून) शाते ये... शांते खंय 
गेलें गो म्हाका एकट्याक सोडून. लोक आपल्या बायलेच्या 
बरोबर काय बरे भोंबतात आनी हाव हांगा एकटोच. 
(इतल्यान पन्नास वर्साच्या पिरायेची मिरांडा भायल्यान येता.) 
बॉम्बेच्यान रोज येयला, रोज येयला उज्याच्या गाड़येर... 
बोक्कार ओ... बोक्कार. 

यो यो खंय आशिल्ली इतले दीस. हांव सामको हुस्केतालो 
तुका. 

भावागे चेड्या काजार आसलोलें, देखून बॉम्बे गेल्लें हांव. 
काजार बरें जालें मगे? 

एकदम फोर्त. कितू देसपेस केलो जाणा भावानू. कॅसो डान्स 
केलो लोकांनी शा. म्हाका डान्स खूब लायक. 

आनी तुवें करूंक ना डान्स? 

हांव आनी कोणा वांगडा डान्स कोत्तलें. मुगे घरकार आसलो 
जाल्यार कोता आसलोलें. 

तुका डान्स करपाक आवडटा जाल्यार म्हाका सांगल्यार जातालें. 
हांवूय म्हणून बेकारच आसता नही. येता आशिल्लो तुज्या 
बरोबर काजराक. 

बोरे हा. येता त्या म्होयन्याक मुगे भयणीगे चेड्यागे काजार 
हा नुया, तेन्ना तुका वोत्ता. 

आजून सुद्दा तुवे आपल्या जिवाची काळजी बरी घेतल्या. 

नेण्टीच दिसता. 

होय नू? पयर काजारा देकून सोगलीं येशें मुट्टालीं म्हाका. 
ब्युटी पार्लर गेले बोगर जाता तें ? 

खंय? 

ब्युटी पार्लर रे, दुकान येशें बोरें दिसपाचें. थिंगा गेल्यार लोक 
न्हिवोळ जावन भायर सोत्ताय. पूण देसपेस मात लागोता. 
अशें दादल्यांचें बी दुकान नासता ? 

नासोता कित्याकू? आहाय मुरे. कितलीं आहाय. जावयाक 
सांग एकदीस व्होर म्हण. सामको जेंटलमॅन जावन भायर 
सोत्तोलो. 

शी शी शी, जावयाक आनी सांगपाचें ना. तो वाट लायतलो 
म्हजी. 

अँ. कितें रे बोक्कार. नाजाल्यार तुग्या चेड्या सांग न्हू. 

हें. हॅ. घराक कोणाक सांगपाचें ना. 

तुगे जांवय खूय गेला रे? दिश्टी पड़ोना येसो. (बसता) 
हांबूय ताकाच सोदतालो. (स्वगत) आसू तो ना तोच बरो. 
(तिका मातसो तेंकून बसपाचो यत्न करता.) तुज्या तकलेर 
कितें पडलां ? 

कितें पोडोलां ? (ती तकलेक हात लावन वडोवपाचो यत्न 
करता.) 

राव राव, हांव काडटा. (तातो मिरांडाच्या माथ्याक हात 
लायता. इतल्यान थय हरी पावता. तो तें पळोवन आबूज 
जाता.) 

कलीयूग... कलीयूग. घोर कलीयूग (तातो आबूज जाता). 
कितें कलीयूग... कलीयूग? (गडबडून उलयता) मिरांडा 

माथ्यार कितें पडिल्ले तें काडटालो हांव. 

तरी बरें माथ्यारूच पडिल्लें. 

कितें जालें हरी? 

कांय ना. तुका समजुचें ना तें. आमचे भितर तें. तातो माजर 
दोळे धांपून दूद पिता आनी आपल्याक कोण पळयना अशें 
समजता. 

हॅरी कॅसो आ तू? 

काडटा दीस. 

कित्याक रे बाबा तेसो मुट्टा. येशे बोक्कारा येसल्या जाण्ट्ये 
मोनशांनी म्हणपाचें. 

(हासता) तो कित्याक म्हणटलो ? ताचें कुण्यार शिजता. तो 
अजून तन्नोच आसा. 

(स्वगत) पाड पोड़ो मेल्याचे वाट लागली सगळी. जुस्त 
टायमार पावलो, आता हाची कशी वाट लायता ती पळयात 
(उगड) मिरांडा ह्या दिसानी चेड़वागेर बी वचूना गे. 
बॉम्बेच्यान येता आसतोना पासय मान्न येयलें. तेगे बोरे 
चोल्ला थिंगा. कायच्य उणें ना. मुगे जांवय तेका मात्तूय दूक 
लागो दिना. 

नशीब आसूंक जाय इतलो बरो जांवय मेळपाक. 

सोकाणी मुगे जावयान म्हाका फोन केल्लो, कितें ना तें सांग 
म्हण सांगतालो. हांव सामके लकी, येसो जांवय मेळपाक. 
आनी हांव दुखी (हरीक पळोवन) येसो जांवय मेळपाक. 
मुगे जांवय सा भांगराचो. 

म्हजो जांवय शेणाचो. 

आनी म्हजो मावच तें शेण खाता. 

पयरू मुगे जांवयान म्हाका एक भांगराचो हार धाडला. 
म्हज्या जांवयाच्यान सादो फुलांचो हार लेगीत हाडपाक जायना. 
फुलांचो हार हाडपाक जाता. पूण तो पळोवपाक तू आसपाना. 
म्हटल्यार ? 

आतां फुलांचो हार तूं मरता तेन्ना हाडचो पडलोना. 

हॅरी. आस रे. तेशें मुण्णाय. तुका खोबोर हा, मुगे जावंय 
म्हाका काय म्हणा. आनी बोक्कार तुका एक सांगचें उरलें, 
म्हगे जावंयान मुरे मुग्या चेड्याक घर बानुच्या लेगीत आदार 
केला आनी म्हाका म्हयन्या म्हयन्या पयशे लेगीत धाट्टा. 
ताका धाड़पाक कितें जालां? बोटीर आसता नही तो? 
आसू आतां. तू कित्याक जळटा ? 

हांव कित्याक जळटलो? जळटा तूं. तिचो जावंय हाडटा 
आनी तुजो जावंय हाडना म्हणून. 

ये हॅरी, तुगे खोबोर हांव मुगे जावंयाक सांगो? थिंगा बोटीर 
काम बी आसल्यार चोयतो तो तुका. 

मिरांडा ताच्यो खोबऱयो पाड पडू. ताच्यान कांयच जावपाचें 
ना. चल तू भितर वच कितलींच कामां आसात. 

कळळे म्हाका. वता हांव. (हरी भितर वता.) 

(मिरांडाक पळयत) ही साडी जुस्त लागता तुज्या आंगार 
आनी हीं कांकणां पळयल्यार अशें दिसता, जणू तुज्याच 
खातीर तयार केल्यांत. 

बोक्कार, थँक्यू आ. (हरी भितरल्यान पळयता ) मुगे जांवयान 
म्हाका थोड्यो साडयो हाडलो नाय, दिसा एक नेसल्या लेगीत 
काबार जावचीनाय. 

भाटकान्न नही तू. तशेंच भोंबपाक जाय नेटान. 


जांवय म्हजो भांगराचो 


मिरांडा : 


तातो 


मिरांडा : 


तातो 


मिरांडा : 


तातो 


मिरांडा : 


तातो 


मिरांडा : 


तातो 


मिरांडा : 


तातो 


मिरांडा : 


तातो 


मिरांडा : 


सारखें तुगेलें. मोत्ता तेन्ना मोत्ता. आनी हेरे तुमगे मागी ते कितें 
जालें रे भाटाचें ? 

शू मोठ्यान उलयनाका. कोणाक खबर ना ही खबर, फक्त 
तुकाच सांगिल्लें हावे. 

ओके. कोणाक सांगिना. इतू विस्वास हा म्हजेर तुका? 
तूच सांग, बायले सांगतलो म्हटल्यार बायल काय ना. मागीर 
तुकाच बायल... (तोंडार हात धरता.) 

किते ? 

बा बा 55 भाटकान्न. तूं म्हजे फ्रेड न्ही. 

आं आं गोमलें. बोक्कार तुगे चेडो शिकोता मुरे बोरोच्य. 
शिकता. आता किते करता तो पळोवया. जावय एक बेकार 
लचाण आसा तो पुरो. चलोय घराकडेन बेकार उरल्यार 
मागीर आनीक नाका. 

बोक्कार तेशें चितचें न्हू रे. तुका खोबोर हा मुरे, मुगे घोवाको 
पयलीं काय पोयशे नासलोलें. मागीर इले इले कोन्न आमी 
गिरेस्त जालीं (घडयाळ पळयता) आवूश कितू वोगोत जालो 
रे बोक्कार, खोबरा टायम काय कोणा. 

तुका कितें घराकडेन वचून काम करपाक जाय आनी मातशी 
बस आनी मागीर वच. तुजेकडेन उलोवपा म्हाका बरें दिसता. 
येशे मुगे फ्रेण फिलू मुका सदाच्य सांगिता आनी मुगे कातरांय 
सामकी लायक तेका. 

मिरांडा आतां म्हण एक कातार. 

अँ. कितें बोक्कार. आतां एक म्हणलो न्हू रे. 

आनीक एक म्हण तू. 

मुगे घोव भायर पोडलो. तेदोना हाये एक 590 कातार रोचोयल्ले 
तेंच मुट्टा. 

म्हण, तुका जायतें म्हण. 

दोर्याच्या ल्हारारी, पुनवेच्या चान्न्यारी यो रे मोगा, चोय रे 
म्हाका मोगाचे दोळे लाय रे म्हाका (मिरांडा सेंटीमेंटल जाता. 
हात मुखार धरून चिंतीत उरता. तिच्या फाटल्यान तातो 
येता. तिका धरपाक आयल्या भशेन. मागीर titanic pose 
M७५८, मिरांडा टर्न मारता, तातो सकयल पडटा, तातो 
आबूज जावन). 

व्हा व्हा कास्ताद. इतलें बरें कातार हावे केन्नाच आयकू ना. 
एकदम बरें. 

बोक्कार तुका खोबोर हां आज्य देकून मुगे सोपनां मुगे घोव 
डेली येता. तुगे घोरकान्न तुगे सोपना येयना ? 

ती म्हाका सोडून वयर गेल्ली तेन्नाच्यान एक दीस सुद्दा 
म्हज्या सपनात आयलीना. 

बोक्कार भितरल्या भितर बायलेक बोरो सतायतालो काय 
किते रे? 

शी शी ना. तुकाच हो पळय हांव इतलो बरो करता, म्हज्या 
शांतीक हांव कितलो बरो करतालो तें चित तूं. 

सोजमोता म्हाका. ए बोक्कार चोल हांव चोल्लें. वोगोत जाता, 

म्हाका मीसा पावपा जाय. 

आ आ बरें. पासय मार पाल्यां टायम मेळ्ळ्यार. 

हॅरी ओ हॅरी (दाराकडेन वता) (हरी भायर सरता) येता रे हांव 

मीसा वोसपा जाय. 

यो यो येयत राव. तूं आयल्यार आमच्या तातोक उमेद जाता. 


(मिरांडा वता, तातो दाराकडेन वता आनी हात दाखयता.) 
बरें, बरें, सारखी वच. 

कुयट वचपाक गेली ना ती. हांगा शेजाराकूच आसा. फाल्यां 
येतली, नाजाल्यार तुंवूय वच मीसाक. 

हरी दिसान दीस चड जायत आसा तुजे. 

भितरल्यान सगळे आयकतालो हांव. मिरांडाक पळयतकीर 
तुका कॅरेक जावपाक वेळ लागना. आनी रोकडोच शेकरो 
फुलयता. 

बगी राव. मेळत तसले आळ घालनाका म्हजेर. 

प्रितम, तुजो स्वताचो चलो, तो बाबड़ो इतल्यो बच्यो बच्यो 
कविता बरयता त्यो आवड़ना तुका आनी त्या मिरांडाचें 
कातार तुका इतले बरें दिसले ? 

म्हाका आवडले. खरेंच आवडले. 

प्रितमान कविता केल्यार तो रस्ताद आनी मिरांडान कातार 
केल्यार कास्ताद. 

कविता बरोवन पोट भरता? तुजें बेश्टेंच भरता जायत. 

पूण मिरांडाकडेन असली फटींगपणां उलोवपाची कसली गरज 
आसा तुका? 

तुका कित्याक लागता रे तें? गड्ड्या. 

तुका किते दिसता? हांव पिसो? म्हाका कांयच समजना ? 
सद्दां बोवाळ मारता मरे तूं, तुजी बायल तुज्या सपनांत येवन 
तुका सतयाता म्हण आनी मिरांडाक वेगळ्योच काणयो करून 
सांगता. टॉयलेटीच्या सारखे तोंड आनी बरो राँमेंटीक आनी 
जाता. 

म्हणटकीर तुजे सगळे लक्ष म्हजेरूच आशिल्ले तर. तू भितर 
काम करना आशिल्लो. कामचोर खंयचो. 

तू म्हाका तिच्या मुखार गड्डो थारावपाचो यत्न करता. हांव 

कामाक वचना म्हणून. तू आनी ती, दोगांय गेलीं तेल लायत. 
तुका कितलेंय सांगल्यार तूं कितें कामाक वचपाचो आसा 
तर. गड्डो तो गड्डोच तू. 

तातो, तूं त्या मिरांडाचेर लायन मारता म्हणून म्हाका खबर 
आसा. पूण हांव ही गजाल परीक सांगना, ताका वायट दिसत 
म्हणून. पूण आज तुवें सगळ्यो शिमो हुपल्यो. Titanic 
०४९! हांवें सुद्दा केन्नाय घेवूंक ना. आनी ह्या जाण्टेपणान 
तुका रोमान्स येवजता ? 

जाळ पडले तुका ? 

म्हाका कित्याक जाळ पडटले ? त्या मिराडांक बाबडेक कायच 
खबर ना. तुजो पाडो हेतू. पूण तीवूय मातशी कॅरेकूच बायल. 
तिका सांगल्यार ती फाल्यांच्यान आमगेर येबचीना आनी 
अशे जाल्यार तुका चड टायम मेळटलो म्हजी तकली खावपाक. 

आनी तेचखातीर हांव तिका सांगपाक शकना. 

परतून सांगता तुका असले आळ म्हजेर घालनाका. 

ह्यो सगळ्यो गजाली सोड, पूण तातो म्हाका एक सांग, ती 
मिरांडा भाटाविशीं किते उलयताली ? 

(आबूज जावन) काय ना. कांय ना. 

तिणें भाटाचें नांव काडटकीर तुवें तिका वोगी रावपाक सांगलें. 

हरी, तूं घरजांवय हें विसरनाका. आनी पूत जावपाचो यत्न 

करू नाका. हांव सगळें बऱ्याखातीर करता. (तो भितर बता) 

तातो तूं म्हाका सांग नाका. पूण हांव ह्या गजालीचो पत्तो 

लायल्या शिवाय कसोच थंड बसचोना. 

(माचयेर काळोख.) 


(प्रवेश तिसरो सोंपता. ) 

प्रवेश चवथो 


(माचयेर प्रितम पदां आयकत बसला. परी येता आनी सीडी 
बंद करता. ) 

प्रितम एक्जाम केन्ना तुजी? 

अजून दोन म्हयने आसात. 

अभ्यास करता नही तू. 

तुंवूय तातो सारखेंच बेजार हाडनाका गो म्हाका. ताच्योय 
फक्त अभ्यासाच्योच खबऱ्यो. हांव कितें कुकुलो भुरगो ? 
सद्दां हेंच सांगपाक. करता हांव अभ्यास. 

हरी सारखो रोकडोच फुरफुरपाक शिकला मरे तू. 

फुडल्या आठवड्याक आमच्या कॉलेजींत ॥]] Goa Inter 
C०l€at९ कवितांची सर्त आसा. 

मागीर? 

मागीर आनी किते? हाव तातूंत पार्टीसिपेट जातलो. 
असल्या जंजाळान पडून तुज्या भावोजीच्या सारखो घरजावय 
जावपाचो चितला काय किते ? 

तुका आनी तातोक मगो, म्हज्या टॅलेंटाक वाव दिवपाक 
कळना. ह्या घराक म्हाका समजता तो फक्त भावोजी. 
भावोजीचो बरो पुळको आयला मरे तुका. 

म्हजो भावोजी आसाच तसो गुणाचो. 

(हांसत) आसू, म्हाका सांगलां तें सांगला, तातोक सांग 
नाका. 

हांव तुका म्हजी कविता वाचून दाखोवं? तुका खयची 
आवडटा ती साग. मागीर म्हाका सर्तीक कविता सिलेक्ट 


जांवय म्हजो भांगराचो 33 


परी 
परी 


हरी 


हरी 
हरी 
हरी 


हरी 


हरी 
परी 


हरी 


परी 
हरी 


34 


प्रितम 9 
प्रितम र 


प्रितम : 


प्रितम : 
प्रितम : 
प्रितम ; 


प्रितम : 


करपाक बरें जातलें. 

प्लीज म्हाका तुज्यो त्यो कविता आयकूंक मात्तूय इंट्रेस्ट ना. 
बरें. हांव भावोजीक वाचून दाखयता. 

बरें. ताकाच दाखय. 

भावोजी ए भावोजी. (हरी भितरल्यान) 

कितें जालें प्रितम ? 

भावोजी मातसो भायर यो. (हरी भायर येता. ताच्या हातान 
सुरी आसा). 

कितें जालें? 

(हासता) सुरी घेवन आपोवना तुका हावें. 

तुका फकाणां करपाक कितें जाला? हाव भाजी कापतालो. 
(ताच्या हातातली सुरी कुशीक दवरता) मागीर काप भाजी. 
आनी आतां कितें कर म्हणटा? 

आतां म्हज्यो कविता आयक. 

(तकलेर हात मारता) आता? 

हय आता. फुडल्या आठवड्याक हांव कविताच्या कपिटिशनांत 
भाग घेवपाचो आसा. म्हाका कविता सिलेक्ट करपाक मदत 
कर. 

हांव? 

ताका तुजेर विश्वास आसा नही. आयक आनी सांग ताका, 
खंयची बरी आसा ती. 

जावू रे बाबा, प्रितम, तुका तरी म्हजेर विश्वास आसा. म्हजे 
स्वताचे बायलेक म्हजेर विश्वास ना, पूण तुका आसा. 
विश्वास दवरपा लायकीचें आजून मेरेन एक तरी काम केलां? 
हय. वचन दिलां त्याप्रमाण हांव तुज्याकडेन लग्न जालो. 

ये बोगी रावात गो. तें तुमी मागीर पळोवन घेयात. भावोजी 
आतां म्हणू हाव म्हजी कविता ? 

(स्वगत) कोणाकूय तकली फोडून घेवपाक जाय जाल्यार हो 
एक उपाय आसा. (उगड़) म्हण, म्हण आतां तुजी कविता. 
म्हणता, तुज्या शब्दान, म्हजे शब्द घुस्पल्यात, आनी 
म्हज्या शब्दान तुजे शब्द. घुस्पल्ले शब्द वाट सोदतात, 
पूण परत घुस्पतात शब्दांभितर. अर्थ सोदपाक शब्दांक, 
शब्दच कमी पडटात, निमणे शब्दच निशब्द जावन 
उरतात. 

आवय आवय, हाव बाबा सामकोच घुस्पलो, ह्या तुज्या 
शब्दांनी. आनी म्हाका अशे दिसता, ह्या तुज्या कवितेत 
सगळेच घुस्पतले, दुसरी खंयचीय म्हण. 

भावोजी, ही आवडलीना ? 

आवडुपाचे सोड. पयलीं समजूपाक तरी जाय नही. 

बरें दुसरी वाचून दाखयता. 

दाखयताच म्हणटा. दाखय (तोंड वांकडे करता) 

अजून नेण्टीच आसा आयची रात आनी अजून पेटतूच 
आसा देवाऱयान देवाची वात. आगणभर आज म्हज्या 
चान्न्याचो शितोडो, मधुर गीत गायत आसा पळय 
रातीचो किडो. सवणीं न्हिदलीं, कावळे न्हिदले, 
न्हिदलो लोक सगळो, पूण हांव अजून जागोच, जावन 
जगावेगळी . 

(स्वगत) तू बाबा खरोच जगावेगळी. 

भावोजी, आवडली म्हजी कविता? 

हय आवडली. बरी आसा. 

प्रितम : 


आनी तुका गो परी? 

बरी आसा. 

आनी दोन म्हज्यो कविता बच्यो आसात. त्योबूय वाचून 
दाखयता तुमका. 

(प्रितमाक थांबयत) आरे बाबा, सगळ्यो कविता आजच 
काबार करता. फाल्यांकूय दोन दवर. (स्वगत) न्हिदपाचो 
डोस म्हणटात तो असो एक बरोबर दिनात. 

बरें, उरिल्ल्यो तुमकां हांव फाल्यां वाचून दाखयता. भावोजी, 
आतां तूं गेल्यार जाता भाजी कापपाक. आनी हांव वता 
अभ्यास करपाक. (प्रितम बेडरूमांत वता.) 

(हरी किचनांत वचपाक परतता इतल्यान थय अजू येता.) 
हरीश ये हरी... 

आरे अजू यो. 

परी कशे आसा? 

हाव आसा बरें. भाभी बरी आसा नही? 

आसा बरें. हांव तुमकां एक गूड न्यूज घेवन आयला. 
लॉटरी लागल्या काय कितें रे? 

हय लॉटरी लागल्या. (हरीक धरता) हरी, हरी, आज हांव 
खूब उमेदीत आसा. हांव बापूय जावपाचो आसा. 

खरंच. कॉंग्रुच्युलेशन्स ! 

भाई, इतले बेगीन ? अजून तर तुमच्या लग्नाक दोन वर्सा सुद्दा 
जावनात. 

जाल्यार किते जालें परी? आमका दोगांकूय भुरगें जाय आशिल्ले 
आनी आमी दोगांय खूब अमेदीत आसात. 

अजू, खरंच, आज तुवें सामकी बरी खबर दिली. 

आता भाभी कामाक वचपाची ना तर? 

ना. अजिबात ना. ताका हावें सांगला काम सोड म्हणून. 
म्हणतकीर तिणे आपलें करीयर व्हगड़ावपाचें ? 

कित्याक व्हगडावपाचें ? भुरगें व्हड जालें म्हणटकीर दुसरेकडेन 
परत खयीय अप्लाय करपाचें. तातो खय गेला, आज ताचो 
बोवाळ ना सो. 

मिसाक बी गेला दिसता मिरांडाबरोबर. 

हरी मातसो वगी राव. तो कोणाक मेळपाक गेला. ताच्या 
हातात पिशव्यो आशिल्ल्यो. 

कोणाक मेळपाक गेला तर तो? 

हावें विचारल्यार म्हाका सागूना. 

तो आसल्यार घरांत मातसो बोवाळ आसता. सगळ्यांक 
कितें ना किते म्हणत आसता. 

भाई, ताणें कितेय म्हटल्यार मनाक लावन घेनाका. 

ना गो, ताचें कोण घेवन बसता. 

ताचें आता जाण्टेंपण नही, तो कितें उलयता, किते करता तें 
ताकाच शबर आसना. 

आतां खंय गेला, थंयच्यान परत येतलो मुगो ? 

म्हटल्यार ? 

म्हटल्यार तूच म्हण्टा नही तो किते करता आनी कितें उलयता 
तें ताकाच खबर आसना म्हणून. मिरांडागे बी पावत. 

हरी तूं बेश्टोच कित्याय किते उलयनाका. 

परी आसू आतां. हरीश ते पेपर दिता नही तूं म्हजेकडेन ? 
हय हय दिता (हरी रुमान वचून लखाटो हाडटा). 

कसले पेपर ? 

ताकाच विचार. (हरी येता) 

घे (अजूकडेन दिता.) 

बरें येता हांव. मागीर फोन करता तुका. 

हरीश कसले पेपर ते? 

अजून म्हज्याकडेन दवरपाक दिलले ते. अजू आज सामको 
उमेदीर आसा नही? 

ह्‌. 

आमच्या लग्नाक चार वर्सा जालीं न्ही परी? 

जालीं आसतली. 

पूण अजून ना. 

किते ना? 

पाळणें. 

अरे, आतां तूं पाळण्यांत न्हिदपाचें चित्ता? 

हांव नही, तुज्या बापायक न्हिदोवपाक चित्ता पाळण्यांत. 
कित्याक म्हणून तूं असो तातोच्या फाटल्यान लागला ? 
मागीर तू कित्याय कितें कित्याक उलयता. हांव आमच्या 
भुरग्याचें पाळणे म्हणटा. 

भुरगीं अजून जावचींच आसात आनी तूं पाळणे बांदपाक 
लागलो. 

अजून पळय दोनच वर्सांनी पाळणें बांदलें आनी हांवें चारूय 
वर्सानी पाळणें बांदपाचें चिंतल्यार पाप. 

जालें? जालें सुरू तुजें. 

परी, म्हाकाय भुरगीं जाय. 

हरी, तुका हावें कितले खेप सांगलें, म्हाका इतले बेगीन भुरगीं 
नाकात म्हणून. म्हाका म्हर्जे 820० 2/7४१ करपाक जाय. 

तुजे आवयनूय अशें चितिल्लें जाल्यार तू जल्माकूच येना 
आशिल्ले. 

तू गड्डो तो गड्डोच उरतलो. त्या तेंपार फिगरा बद्दल कोण 
चित्तालो. अरे सांगपाचें म्हटल्यार म्हाका भुरग्याच्या जंजाळात 
पडपाक नाका. कितल्यो जबाबदाऱयो आसतात. 

पूण केन्ना ना केन्ना तुका ही जबाबदारी घेवचीच पड़टली. 
जाल्यार आता कित्याक ना? 

प्लीज टॉपीक चेंज कर. 

तुज्यान जबाबदारी पेलपाक जायना जाल्यार हांव ताका 
पाळटलो. 

हरी, तूं असो बेकार. भुरगीं जालींच म्हणून जायनात. तांकां 
सगळ्यो फॅसिलिटीस दिवन व्हड करता म्हटल्यार थोडो पयसो 
जाय. 

तुजे आनी कायच ना. पयसो पयसो. अगो रस्त्यार भीक 
मागतात तीं सुध्दा आपल्या भुरग्याक पोसतात. किते पयशाचें 
घेवन बसलां तूं? 

तुज्यान काय दोन पयशे कमोवपाक जायनात. मागीर कित्याक 
उलयता तू? 

म्हज्या भुरग्याक पोसपाक हाव म्हज्या जिवाचे रान लेगीत 
करपाक शकता. तू फक्त... (परी मदींच उलयता) 

हरीश, एक दीस आयताराक घराकडेन उरता हाव. प्लीज तुजे 
रड़गाणें बंद कर. 

(परीच्या फुड्यान वता आनी ताचो हात धरता) परी हांव 
तुजे सगळें मुकाट्यान आयकून घेता. मागीर म्हजी ही एकच 
गजाल तुज्यान आयकूक जायना. 

हरी तूं म्हजो शाणो मरे. तूं समजून घे न्ही म्हाका. 

ना. हांव शाणो न्ही. 

बरें तूं म्हजो पिसो. 

हय. हांव पिसो आनी तूं म्हाका आनीक पिसो करता. 

ना रे. तुका खबर आसा, नान नीन प्रीत सत्येनू. कशें कळना 
तुका? 

कितें ? हें आनीक खंयचे भाशेन उलयता तूं? म्हटल्यार ? 
म्हटल्यार हांव तुजेर मोग करता. आमच्या ऑफिसान एकटे 
सान्न मारपाक येता, ताणें शिकयलें म्हाका हें, कन्नड भाशेंत 
म्हणपाक. 

हांवूय तुजेर मोग करता आनी, आनी म्हाका दुसऱया भशेन 
सांगपाक कळना. (परीच्या फुड्यान बता आनी परीचो हात 
धरता. दोगांय पदांच्या तालार नाचूक लागतात. मागीर हळूच 
परी ताचो हात सोडटा). 

ये पुरो, हावे आज ऑफिसांतलें काम हाडलां. म्हाका कंप्लीट 
करपाक जाय (तें भितर बता, हरी ताका आपयता) 

परी परी... हाचे बाये घोव व्हरून. लास्टाक म्हाका उतरांनी 
घुस्पोवन सोडटा. चला बाबा हरी, कापा भाजी घेवून सुरी. 
(माचयेर काळोख) 


(प्रवेश चवथो सोंपता.) 

प्रवेश पाचवो 


(तातो माचयेर भितर सरता.) 

प्रितम ये प्रितम तुका हांवे सामान हाडपाक लायिल्ले तें 
हाडलें. 

(प्रितम भायर येता.) 

हय भितर दवरलां. तातो कोण येवपाचो आसा रे. 

सोयरो. 

कोण सोयरो. नांव ना ताका. 

नांव आसा. तुका सांगून कितें जावपाचें आसा, कविराजाक! 
आनी तो बेकार लवडी तुजो भावोजी सद्दां सकाळफुडे खंय 
वता. 

म्हाका खबर ना. सकाळ सकाळ फुडें भायर सरून वता तो. 
सेगीत स दीस जाले. 

हांवे विचारल्यार म्हाका कांय सांगना. 

तू खय वता तो ताका सांगून वता. मागीर तो कित्याक तुका 
सांगतलो. 

आब्बा. बरो उलयता मरे तू. अशें उलोबपाक तुका तुज्या 
भावोजीन शिकयला काय कितें. 

प्रत्येक भुरगो बच्यो वायट गजाली आपल्या बापाय कडल्यान 
शिकता. आनी अशे उलोवपाक हांव म्हज्या परमपूज्य 
बापायकडल्यान म्हटल्यार तुजेच कडल्यान शिकला. 
दिसता तितलो वाचिदळ ना मुरे तू. तकली चलता तर तुजी. 
आज मातसो घराकडेन राव. 

घराकडेन रावू. चली बी पळोवपाक येवपाची आसा काय 

प्रितम : 


कितें म्हाका. 

तोंड पळय हारशांत. खंयच्या मुर्ताचेर जल्माक आयिल्लो 
म्हणून कोण जाणां. एक एकदां म्हाका दुबावूच येता हॉस्पिटलांत 
तुका चेंज केला सो दिसता. 

आनी म्हाका आतां शक्‍य आशिल्ले जाल्यार हांव बापूय चेंज 
करून दुसरोच बापूय करता आशिल्लो. 

एक सांगू तुका, करोडांनी पयशे दिता लेगीत म्हटलें आनी 
तुका घे म्हटलें न्ही जाल्यार लेगीत तुका कोण घेवचोना. 
तुजे हे असलें आयकुचें पडटा म्हणून भावोजी भायर सरून 
वता दिसता. 

खंय वतलो. निमणो हांगाच येवपाचो. 

पूण आतां तू म्हाका कित्याक राव म्हणटा. म्हाका कॉलेजीक 
वचपाक नाका. 

हरशीं म्हणून कॉलेजीन वचून उजवाड घालता तूं. एक दीस 
वचनासतना रावल्यार कांय जायना. 

बरें रावता. 

आनीक एक गजाल सांगता तुका हांगा जें कितें घडटलें तें 
तुज्या भावोजीक सांगनाका. 

बॉम्ब बी घालपाचो प्लॅन करता काय कितें रे. 

हय बॉम्बच म्हणून समज. चल भितर वच आतां. आपयता 
तेन्ना यो. (प्रितम भितर वचपाक लागता) आनी पळय ते 
म्हणसर अभ्यास केल्यारर जाता. (प्रितम भितर वता, तातो 
सगळे सारखें केल्ल्या भशेन करता आनी आपल्या बायलेच्या 
फोटवा फुड्यांत वचून उलयता) शांते ये शांते तुज्या घोवाक 
हैं बरें काम करपाक आशिर्वाद दी. 

(इतल्यान भायल्यान विकास येता). 

तातो ये तातो. 

यो यो विकास, तुजीच वाट पळयतालो. रामनाथ बरो आसा 
मरे. 

हय हय. रामनाथूय बरो आसा आनी रामनाथाली बायल 
म्हणजे म्हजी मम्मी तिवूय बरी आसा 

(हांसता) त्या दिसा तू गडबडीन आशिल्लो न्ही म्हणून 
तुज्याकडे चड वेळ उलोवपाक मेळूना. रामनाथाकडेन उलोवन 
हांव भायर सरलो. 

हय. म्हजो शेडूल सामको बिजी आसता. सद्याक हावें म्हजो 
सगळो टायम आनी सगळें लक्ष ह्या प्रोजेक्टाचेर घातला. 
एकदम बरें केलें आनी तुजो रावपाचो बंदोबस्त कसो केला 
तुवें. काय हांव करू. 

ना ना. हांव हॉटेलांन रावपाचो. म्हज्याखातीर तुमका बेश्टे 
त्रास नाकात. 

त्रास आनी कसले. कितें घेतलो तू च्या काय कॉफी. 
कॉफी. 

प्रितम ये प्रितम. (प्रितम भायर येता.) हो म्हजो चलो प्रितम. 
हाय. आय एम विकास. 

हॅलो. (प्रितम विकासाक हात दिवपाक वता पूण तो हात 
दिना.) 

प्रितम (प्रितमाचो हात धरता आनी ताका कुशीक व्हरून 
कॉफी कर म्हणून सांगता) (प्रितम रागान भितर वता). 
तातो, किते करता हो तुमचो चलो प्रितम. 

पदरावेक आसा तो. आनी मोठो कवी तो. कितलीशींच 

पुस्तकां छापून आयल्यांत ताचीं. (दोळे घुंबडायतात). 

आ अशें. प्रितम एकटोच. 

ना. ताका भयण आसा, परिणीता. म्हजे परी. सद्या कामाक 
गेलां ते. 

परिणीता. व्वा नांव खूब सुंदर दवरला तुमी. 

आनी म्हर्जे परी दिसताय सुंदर. (विकास अजाप नदरेन 
पळयत आसा) कितें चित्ता. प्रितम असो आनी परी सुंदर 
कशें काय म्हणून. तूं चड तकलेर पेज दिनाका. तशेंच तें. 
म्हाकाच समजलेना तुका आनी करें कळटलें. 

आतां आमी कामाचें उलोवया नही. 

हय हय. प्रितम ये प्रितम (प्रितम कॉफी हाडटा) घे कॉफी घे. 
घेता. (विकास कॉफी पिवपाक लागता) प्रितम, असोच 
पुस्तकां बरयत राव. 

पुस्तकां ? 

(दोळे मारता) अजाप कितें जाता. कवितांचीं पुस्तकां म्हणटा 
तो. 

(चूक चूक करता) (स्वगत) सुदारपारना. (उघड) आ आ. 
चल भितर वचून ती पिशवी हाड. (प्रितम भितर वचून 
पिशवी हाडटा, विकास च्याचें कप दवरता, प्रितम तें घेवन 
भितर दवरता.) घे प्लान पळय. (विकास तो प्लान उगडटा). 
तातो पेन्सील दी. (तातो ताका पेन्सील दिता) तातो पट्टी 
i 

घे पळोवया, हें सगळें सामान घे. (तातो सगळें सामान 
दिता.) 


(खूण करून तातोक आपयता) कसलो विकास करपाक 


जांवय म्हजो भांगराचो 


तातो 


विकासः 
तातो 
विकासः 
तातो 


विकासः 
तातो 


विकास: 


तातो : 
प्रितम : 


विकास: 
प्रितम : 
विकास: 
प्रितम : 
विकास: 


प्रितम न 
विकास : 


जांबय म्हजो भांगराचो य 


आयला हो विकास हांगा. 

चड हुशार जावपाक पळयनाका. कितें चल्लां ते वगी रावन 
पळय. 

तातो, हांगा यो मातसो हें पळय. 

हांव आनी कितें पळोवं. तूं कितें करता तें फायनल. 

तातो असो परक्या मनशाचेर चड विश्वास दवरनाका. 

तू आनी परकी. हांव तुका म्हज्याच चल्याभशेन समजता. 
जसो म्हाका प्रितम तसो म्हाका तू. 

पूण तातो, म्हाका कविता मात बरोवपाक कळनात. 
(हासता) पूण तुका कळटा, तें कोणाक कळना. इतल्या 
ल्हानपणांतूच तुवें तुज्या पप्पाचो धंदो, खूब वयर पावयला. 
तुमी कित्याक भिल्यात. तुमचोय धदो असोच वयर पावयतलो 
हांव. 

हय हय पावय तुका जाय तितलो वयर पावय. 

पूण इतलोय वयर पावयनाका की आमका दिश्टीच पडचोना. 
पूण तातो ते सोड, धदो कसलो. 

तुका खबर ना. तातोन सांगूक ना तुका. 

ना. कसलो. 

लँड डेवेलोपमेंट. 

म्हटल्यार जमनीचो विकास. 

सारखो वळखलो तूं, जमनीचो विकास. विकास सगळो 
विकास. तातो तू फक्त पळयतूच राव. कसो कसो विकास 
करता तो. 

पूण एकजेटली कितें करपाच आसा तर तू. 

तू तुजी तकली आनी एनर्जी हें चिंतपाक चड वेस्ट करनाका. 


(॥ 


तातो 


विकासः 


तातो 


विकास: 


तातो 


विकास: 


तातो 


विकास : 


तातो 


विकास: 


विकासः 


तातो 


विकासः 

कविता रच आनी पुस्तकां बरय. तुका तेंच काम बरें. तातो 
तुका खबर आसा ? पप्पाचो हो धंदो पंचवीसांतल्यान शंबराचेर 
हावे पावयला. 

हांव देवाकडेन मागता म्हज्याय चल्याक देवान अशीच बुध्दी 
दिल्यार पुरो. | 
पूण ताका विचारात पयलीं ताका कविता बरोवपाचो सोडून, 
धंदो करपाक टायम आसा काय म्हणून. कवी न्ही तो पुस्तकां 
बरयल्या न्ही ताणें. 

पुस्तकां? (अजापीत जावन). 

अरे तुमीच तर वदळ सांगताले, प्रितमान पुस्तकां बरयल्यांत 
SS 

आ. आ. आ. हय हय. बरयल्या ताणें पुस्तकां. (जिबली 
भायर काडटा) 

प्रितम, जाय तितलीं पुस्तकां बरय. फायनान्स तुका हांव 
करता. तातो हांव वचू न्ही थंय. 

हय तुजी सगळी चित्रां बीं काडून जालीं. 

तातो, ताका मार्कीग म्हणटात. म्हटल्यारूच खुणो म्हणटात. 
म्हजे सगळें काम जालें. 

बरें या न्ही आतां आमी थंय. 

तुमी आनी कित्याक त्रास घेतात. म्हाका समजतलें थंय 
वचपाक. 


प्रितम बरें. मेळूया परत. कविता करपाक सोड़नाका. येता 
तातो. 


सांबाळून वच. 
(वचपाक लागता) बरें आज सगळें पळयता आनी फाल्यां 


जांवय म्हजो भांगराचो 


तातो 


तातो 


प्रितम : 


तातो 


प्रितम : 


तातो 


प्रितम : 


तातो 


प्रितम : 


तातो 


प्रितम : 


प्रितम : 


मागीर आमी फुडल्या कामाक लागया. 

बरें. (विकास वता.) 

तातो हो विकास खरोच विकास करतलो. 

तो कितलो हशार तें खबर आसा तुका आनी तुज्यासारख्यो 
कविता रचयल्यो म्हणून मनीस हुशार जावपाक पावना. 
हावें कितलींशींच पुस्तकां बग्यल्यां अशी फट मारपाची कसली 
गरज आशिल्ली. 

मागीर कितें. सामकोच नालायक म्हणून सांगपाचें. कांय चार 
आण्यांचो कवी म्हणून सांगपाचें. 

हरशीं म्हज्या कवितांची नसाय तुका. विकासाक कांयच 
सांगपाची गरजूच नाशिल्ली. 

आतां म्हाका मात्तूय दुबाब ना की तूं तुज्या भावोजीच्या 
पावलार पावल दीवन चलता. 

म्हजो भावोजी तुज्यासारको फटींगूय उलयना आनी बढायोय 
सांगना. 

बढायो. तोच मनीस सांगपाक शकता जाची कितेंय तरी 
येणावळ आसा. तुज्या भावोजी असलो लाचार आनी बेकार 
मनीस न्ही. 

म्हजो भावोजी सामको सादो-भोळो, गरीब. ताचो फायदो 
घेतात तुमी. तातो एक विसरनाका. केन्नाय कोणाच्या लाचारीचो 
आनी गरीबीचो फायदो घेवपाक जायना. 

आवय देवा, तूं सामको बॅरीस्टर जाल्या सारखो उलयता. 
आनी अशें उलोबन पोट भरना. पोट भरपाखातीर पयशे 
लागतात. 

आपलीं मनशां सोडून लोकांचो पुळको तुका चड येता. आनी 

तातो 


प्रितम : 


तातो 


प्रितम : 


तातो 

घरांतल्या मनशांपरस भायल्या मनशांचेर चड विश्वास आसा. 
ये वाचिंदळ, तोंड बंद कर. दोन पुस्तकां शिकलो म्हुणून 
म्हाका दुनयादारी शिकोवनाका. 

हांगाच तूं चुकता. तातो तुका दिसता तुका सगळें कळटा 
म्हणून आनी बाकीचीं सगळीं बोडी म्हणून. 

हें पळय कविराज प्रितमबाब बोरकार, तुज्याकडल्यान हें 
आयकून घेवपाक तूं म्हजो बापूय न्ही तर हाव तुजो बापूय. 
हाचेंच तर चड दुख्ख जाता म्हाका की तू म्हजो बापूय. कर 
तुका जाय तें कर. गळोय तुजो आनी सुरीय तुजीच. तुका 
जाय तसो काप. (प्रितम भायर वता.) 

हो बांगडू कितें सांगतलो म्हाका. पळयातूच तुमी राजाय 
हांव, सिंहासनूय म्हजेंच आनी मुकूटूय म्हजेंच. (हासता) 
(माचयेर काळोख) 


(अंक पयलो सोंपता.) 


जांवय म्हजो भांगराचो 


हरी 
परी 


अंक दुसरो 
प्रवेश पयलो 


(माचयेर कोण ना, इतल्यान परी येता.) 

हरीश ये हरी (हरी दाराकडेन येता) च्या हाड. (परी बसता) 
(हरी भितर वता. इतल्यान मिरांडा येता) 

बोक्कार ओ बोक्कार, बोक्कार रे (इतल्यान हरी च्या घेवन 
येता). 

यो यो मिरांडा आण्टी (च्या परीमुखार दवरता) आण्टी 
तुकाय थोडी च्या हाडटा. 

नाका. हांव आतांच पिवून येयल्या. पोरी आज्य बेगीन 
पावले. 

ना. आत्ता पावलां. यो बस. (मिरांडा बसता) 

बोक्कार खूय हा. 

तातो खंय गेला हरी? 

भाटान गेला दिसता. 

बोक्कार आसल्यार तुमच्या घोरां बोबाळ आसोता! 

सारखे तुजे मिरांडा आण्टी. तातो भुरग्याबशेन दिसभर धुमाकूळ 
घालता. 

आमगे घोराको आनी मुगे नात्रा दिसभर बोवाळ मारीत 
आसताय. पोरि तू बोक्कारा गॅण्डपा केन्ना कोत्ता गो. किते मुड़ 
हेरी. 

हाव सदाच रेडी, तुज्या बोक्काराक ग्रेडपा करपाक. 

तू सगळे करपाक रेडी. मिरांडा आण्टी म्हाका इतले बेगीन 

मिराडा : 


परी 
हरी 


परी 
हरी 


मिरांडा : 


परी 


हरी 


तातो 
हरी 
तातो 


मिरांडा : 


हरी 
तातो 


हरी 

भुरगीं नाकात. 

शी. तेशें मुण्णाय. पूण हॅरी जाय मुट्टा मुगो. 

ताका चितप आसा. काडली जीब लायली ताळ्याक. 
आसूं मिरांडा आण्टी. तू आनी ताका भुरण्यांविशीं कांय 
विचारनाका. तें विचारतकच ताच्या भितरली कयकयी जागी 
जाता. 

कैकयी जावन इतलो तेप तुका वनवासाक बरें धाडूक ना. 
चार वर्सा जालीं, वनवासूच भोगता हांव. 

कितें मुट्टाय तुमी हॅरी. म्हाका काय सोजमोना येशें. शी हो 
बोक्कार केदोना येवपा रे. 

तातो बाबड़ो थंय काम करता दिसता आनी हाका पड्नूच 
वचूना. चल, तातो खंय पावला तो पळोवन तरी यो. तिनसांज 
जावपाक आयली. 

आण्टी भाटातल्यान येवन, तातो तुका सोदपाक तुमगेर बी 
पावूक ना मगे. (तातो येता) 

हरी ये हरी (मिरांडाक पळोवन खूश जाता.) 

(स्वगत) नाम घेता सैतान हाजीर. 

मिरांडा तू हांगा पावली, हांव तुका सोदपाक तुमगेर गेल्लो. 
आनी हांव चोय तुमगेर पाविलां. 

तातो हांव आतां तुकाच सोदपाक येवपाचो आशिल्लो. 
मळार फातर घालपाचें काम चालू आसा तें खबर ना तुका. 
विकासाचे मानाय आत्ता गेल्यात आनी ते गेल्यात आनी हांव 
आयला. | 
म्हाका कशें कळटलें मळार कसलें काम चल्ला तें. तुवें 
म्हाका कांयच सांगुकूच ना. 


जांवय म्हजो भांगराचो 


तातो : 


हरी 


मिरांडा : 


तातो : 
मिरांडा : 


तातो 


ह्री 


तातो 


मिरांडा : 


तातो 


मिरांडा : 


तातो 


मिरांडा : 


तातो 


मिरांडा : 


तातो 


आं आं बरं. 

तातो चड तकालस करून घेनाका. आतां तुजे वय जालां. 
बय जालां. तूं आनी कितें उलयता. तुजो तातो अजून तन्नोच 
आ. (स्वगत) बेश्टोच तो आतां मिरांडागेर वचून आयलोना. 
हॅरी, हें मात सामके खरें उलयलो तूं. बोक्कार अजून भुरगो 
दिसोता. 

खऱ्यांनीच तुका हांव भुरगो सो दिसता. 

सारको हॅण्डसम. खोऱयानी सांगो. तू आनी हॅरी दोगांय सासमाव 
आनी जावय येशे दिसोनात. दोगांय बाराबोरचे फ्रेड येशे 
दिसताय. 

(विचारान पडटा. हासता) म्हणटकीर हरी तुका जाण्टो सो 
दिसता. 

दिसभर काम करतकीर मनीस तन्नो कसो दिसतलो. तातोक 
सगळे आयतें मेळटा. त्याचखातीर तो असो बटाटासारको 
आसा. 

हय. आनी तुज्या ताळ्यार कांयच पड़ना भेण्याच्या. 
बोक्कार आस रे. मुगे जावयान तुगे खोबोर घेयल्या. तुका सांग 
म्हण सांगतालो. 

तुजो जांवय तो म्हजो जांवय. 

आनी तुगे जांवय तो मुगे जांवय. 

तुजी चली ती म्हजी चली. 

आनी तुगे चेडू तें मुगे चेडू. 

तुजो चलो तो म्हजो चलो. 

आनी तुजे चेड़ो ते मुगे चेडो. 

आनी तुगे सून ती म्हजी सून. 

मिरांडा : 


तातो 


मिरांडा : 


तातो 
हरी 


मिरांडा : 


तातो 


मिरांडा : 


हरी 


तातो 


परी 


हरी 
परी 


हरी 
तातो 


आनी तुगे सून जातली ती मुगेलीय सून. 

तुजें घर तें म्हर्जे घर. 

आनी तुगे घर तें मुगे घर. नाना ना ना. बोक्कार तेशे कॅशें 
जातले. तुगे घोर तें मुगे घोर कॅशेंच जावचीना. 

तूं मान नाजाल्यार मान्नाका. हांव जाल्यार मानता. 

(स्वगत) तरी तुजो बॅडरूम तो म्हजो बॅडरूम बरो म्हणू ना. 
बोक्कार आतां बेगीनू ग्रेण्डपा जा. 

कोण जा? 

ग्रेण्डपा रे. शापाय. तुगे नातरां तीं मुगे नातरा कोरपा नाकाय. 
(हांसता) (स्वगत) देवा, अशे सगळ्या कॅरकाक म्हज्याय 
फुड्यान धाडपाक जाय आशिल्ले. (उगड) सारखें. तातो 
तुज्या वांगडचे सगळे जाण आजे जावून भोंबतात. 

ह.. आनी तुज्यावांगडचे सगळे जाण बरे कामाक वचून 
बायल भुरग्याक पोसतात. मिरांडा हो म्हजो जावंय कामाचो 
नही, एकदम बोंडो. कितेय धंदो सुद्दा करपाक जायना ताच्यान. 

सारखो उलयलो तूं तातो. नाजाल्यार त्या विकासाक पळय रे, 

तो तुज्याच वयाचो आसतलो. कितलो हुशार. कितलो 
हॅण्डसम. 

तू केन्ना मेळ्ळे तर ताका. 

तो म्हाका मेळपाक म्हज्या ऑफिसान आयिल्लो तातोबरोबर. 

मागीर आमी च्या पिवपाक गेलीं. ताचे विचार फकत धंद्याचे. 

धंदो कसो वाडोवपाचो ते. 

पूण म्हाका एक समजना, तो तुका कित्याक मेळूंक आयिल्लो. 

ते तुका नाका. आपूण कामाक वतलो, दोन पयशे कमयतलो, 

हो विचार सोडून बाकीच्यो सगळ्यो जगावेल्यो चवकश्यो 

लागतात तुका. 

आपली बायल कोणाक मेळटा. कितें करता. हैं विचारप 
म्हटल्यार जगावेल्यो चवकश्यो न्ही. 

हैं पळय हरी, हांव कोणाक मेळटा, कितें करता हें म्हाका 
तुका सांगपाची कांयच गरज ना. आनी बाय द वे तो ऑफिसान 
आयिल्लो कारण ताका कांय पेपरांचेर म्हज्यो सयो जाय 
आशिल्ल्यो. 

कितें बरयल्ले त्या पेपरांचेर. 

म्हाका खबर ना. हांवें वाचूक ना. 

आनी वाचनासतना तुवें सय केली. 

विकास कितें परको न्ही. तो आमच्या रामनाथालो चलो. 
म्हाका ताचेर विश्वास आसा. पूण तुजेर ना. 

तुका नागोवन वचना जाल्यार पुरो तो, विकास. 

हॅरी तूं भिनाका रे. आमगे बोक्कार तेसो हशार हा. 

हरी तुका आपल्याच्या सारखें जग दिसता. तू बोंडेर म्हणून 
तातो न्ही. 

पोरी तें सोड. आतां तूं हशार जा, हायें सांगिलां तें मातशें 
मोतीन घे. बोक्कारा ग्रेडपा कोरिच्य तूं ह्या वोर्साक. 

हें मात एकदम सारखी उलयली तू. हांव ताका केन्नाच्यान 
सांगता ते म्हर्जे आयकुनूच घेना. 

हाव मातशें फ्रॅश जावपाक वता आण्टी (तें भितर वता). 
लोजलें दिसोता. 

ते लजून भितर वचूना. तें बेजारून गेला. ताचे प्रत्येक एक्सप्रेशन 
म्हाका वळखुपाक कळटा. 

तें बेजारून वचूना. तें थकलां कामांतल्यान आत्ता पाबिल्लें 

नही. च्या दिली तुर्वे ताका. 

हय दिली. 

चल भितर वच, रांदपाचें पळय. 

(स्वगत) भितर कित्याक धाडटा तें समजना काय कितें 
म्हाका (हरी वता). 

मिरांडा तुका खबर आसा आनी थोड्या दिसांनी हांव करोडपती 
जातलो. 

खोऱयानी बोक्कार. 

खऱ्यांनी मागीर एक व्हडली गाडी घेतलो. आनी एक ड्रायव्हर 
दवरतलो आनी मागीर हांव आनी तूं काळें वोक्ल लावन त्या 
गाड़येंतल्यान भोंवपाक वचपाची. 

हांव मुगे नातरांकूय घेतलें बराबोर. 

ना, ना. फक्त हांव आनी तूं. जाण्टेल्या मदीं भुरगीं आनी 
कित्याक (स्वगत) पाड पडल्यो हिच्यो खबऱ्यो. 

बोक्कार, तुगे घोरकान्न आसलो जाल्यार आज खुशाल 
जावपाची. 

(स्वगत) म्हजी घरकान्न आशिल्ली जाल्यार म्हाका तुजेकडेन 
उलोवपाक सुद्दा दिना आशिल्ली. (उगड, भावूक जावन) 
शाते ये शाते, कित्याक पूण तूं गेलें म्हाका सोडून. आतां तुजो 
घोव करोडपती जातलो. तुका बरो हिऱ्यांचो हार घालता 
आशिल्लो. (रडपाची अँक्टींग करता) ये शाते शाते. 
(ताचो हात धरता) बोक्कार वोगी राब. वोगी राव बोक्कार. 
गेल्लो मोनीस म्हण पोत्तून मेवता. 

तरी तू आसा म्हुणून म्हाका शांतीची चड याद येना. तूं म्हजी 
कितली काळजी घेता. 

शी बोक्कार तूं आनी कितें रे. तूं मुगे फ्रेण्ड मुरे. आतां ह्या 
जाण्टेपोणाक आमी जाण्टेल्यांनी एकमेकाक आदार कोरपा 
जाय. 

मिरांडा तू बॉम्बे गेल्ली तेन्ना म्हाका तुजी सामकी याद येताली. 
म्हाका हांगा खोबऱयो मारपाक कोण नाशिल्लो. 

तुगे जावंय दीसभोर घोराकोडे आसोता, तेकोडे खोबर्‍यो 
माल्लोना तुवे. 

ताच्या असल्या बोण्याकडेन खोबर्‍यो मारून कितें फायदो 
आसा. जांवय आसचो तर विकासाच्या सारखो आसचो. 
हुशार, धीट, सुंदर आनी सगळ्यांच्याकूय मुख्य म्हटल्यार 
पयशेकार. ह्या हरीकडेन लग्न जावन परीन आपल्या आयुश्याचो 
घात करून घेतलो. ना जाल्यार हांव ताचें लग्न विकासाकडेनूच 
करता आशिल्लो. 

बोक्कार तेशें मुण्णाका रे. तुगे जावयाको दुडू नासूं. पूण तो 
मोनान खूब गिरेस्त. तोकलेन बोंडो आसूं पूण तेगे काळीज 
भागराचें. तुगे चेडबाचो सामको काळजांतल्यान मोग कोत्ता 
तो. ते येयले. त्या बराबोर तेका च्याव हाण दीता, बेजार 
नासतोना तुमगे घोरातुले सोगलें काम कोत्ता. 

तो घराकडेन आसता म्हणून घराकडले सगळें काम करता पूण 
लोकाच्या जावयांक पोळोवन अशें दिता की म्हजोय जावय 
तसोच आसपाचो. 

आता, आनी आनी हाव तुका किते सांगो. म्हाका जाल्यार 
तुगे जावंय सामको लायक. भांगर मुरे तो भांगर. चोल हांव 
वेता, रात जायत येयली, फाल्या मात्ता पासोय. (ती वचपाक 
लागता). 

वताच म्हणटा. बरें बरें (ती वता) ही आनी कॅरॅक बायल 
म्हजो जांवय भांगर खंय भांगर. म्हजो जांवय एक फातोर 
आनी हावें हो फातर म्हज्या तकलेर मारून घेतला. 
(माचयेर काळोख) 


(प्रवेश पयलो सोंपता.) 


प्रवेश दुसरो 


(माचयेर कोण ना. इतल्यान भायल्यान अजू येता.) 

हरी ये हरीश. 

(भितरल्यान) येता येता (हरी हात पुसत येता) 

हरी हे घे. 

कितें. 

उगडून तरी पळय. 

(उगडून पळोवन खूब उमेदीर जाता.) अजू अजू हांव पास 
जालो. आनी तेंवूय फर्स्ट क्लास (अजूक धरता) अजू हें 
सगळे तुज्याखातीर पोसीबल जालें. नाजाल्यार हांव मातयेंतल्या 
किड्यासारको हांगा लोळत उरता आशिल्लो. 

हरी मनात निश्चय केल्यार मनीस कितेंय करपाक शकता. हें 
सगळे तुज्याच त्रासाचे फळ. 

आता रोकडोच खंयीय बरो जोब सोदतलो. बोंडो, घरजांबय, 
लाचार हे शब्द आयकून आयकून, म्हजे कान फुटपाक पावल्यात 
पूण आतां ना, हाच्यामुखार ना, हाच्यामुखार हाव म्हज्या 

पायांचेर उबो रावतलो. 

आतां परी येतकीर परीक सांगता, ते खूब खुशाल जावन 
म्हाका वेगेंत काडटले. आज ह्या उमेदीच्या दिसाक 
ताच्याखातीर खीर करून दवरता, तोंड गोड करपाक. (इतल्यान 
भितरल्यान प्रितम येता). 

भावोजी, भायर सरूना तू. आ अजूभाई कसो आसा. 

बरो आसा. 

खंय वचपाक. 

हॉटेलान. जेवपाक. 

जेवपाक. 

हय जेवपाक. परी, तातो, विकास, हांव आनी तूं. 

पूण म्हाका कोणेच, कांयच सागूक ना. 

सकाळीं म्हाका परीन सांगिल्ले, साजे हॉटेलान जेवणाक 
वचपाचे म्हणून. तुका सांगूक ना? 

ना. म्हाका सांगूक ना. परीनूय सांगूना. आनी तातोनय सांगूक 
ना. 

तांकां याद ना दिसता. तें सोड, आतां हाव सांगता न्ही तुका, 
यो तू. 

ना. ना. तू चल. वचून येयात तुमी. 

बरें येता हांव. (प्रितम वता). 

पळयलें पळयले अजू. जेन्नाच्यान हो विकास आयला सगळीं 
ताकाच घेवन नाचतात. म्हजे परी सुद्दा. अजू पयशे म्हटल्यार 
सगळे. हावें चितिल्लें परी येतकीर ताका खीर दीवन ताचें 
तोंड गोड़ करून ताका आश्‍्चर्याचो धक्को दितलो. पूण ते थय 
वेगळ्याच रंगान रंगला दिसता. अजू अजू एक सांगू तुका 

परिचेर इतलो मोगाचो पावस घालून लेगीत हांव मातसो 
मोगाखातीर आशेता. जायना म्हज्यान कशेंच सहन करपाक 
जायना. एक मिनिट राव हांव आयलो. 

(हरी तातोच्या रुमान वचून सोऱयाच्यो बाटल्यो घेवन येता.) 
हरी हें कितें ? 

हें तें बखद, जें मनशांनी चितपाची कुवत कमी करता. मागीर 
मनशाक बरें कितें आनी वायट कितें हाची खबर उरना. 
सूखदुखाची याद उरना. आनी आज म्हाका सूख आनी दूख 
दोनूय सेलेब्रेट करपाक जाय. 

पूण हें तुका खंय मेळळें. हाडून दवरिल्ले. 

ना. हो तातोचो म्हाल, ताणें आलमारीच्या खाचीन लिपोवन 
दवरिल्लो. हांव ताच्या रुमान निवळ करता नही, म्हणटकीर 
म्हाका तो खंय खंय कितें दवरता तें सगळे खबर आसता. 

पूण हरी आज नाका. 

(एक घोंट मारता) आ नाका कित्याक. आज हांव हॅपीय 
आसा आनी सॅडूय आसा. आनी घरात कोण नाय बी. 

(आनी पिता) सगळे रान मोकळे. 

आनी ती आयल्यार. 

ती येनात. आनी आयल्यार येवू, ताच्या बायेचो घोव. घे तूं. 

मार घोंट. 

(पिता) हरी, चड बी पिवशी आ. ना तुका संवय ना नही. 

मागीर तुज्यान तुकाच सांबाळपा जावचेंना. 

आज म्हाका खूब पिवपाक जाय. शाबूद भायर जावपाक 

जाय. तू पी रे. तू कित्याक पिवपाचो रावता. 

पितां पितां, पूण हांव चड घेवचोना. हांव पिलो म्हणून 

कळळ्यार म्हाका मागीर म्हजी बायल घरांत घेवचीना. 
बायलो. ह्यो बायलो सगळ्यो वाट लायतात. हांव हरीश 
बाळकृष्ण वेर्णकर. आज म्हर्जे अस्तित्व कितें. एक बेकार. 
घरजांवय. 

हरीश आतां तुका जोब लागतलो न्ही. 

ह्या परीक लागून हांबे कितें करूंक ना. ताच्याखातीर घर 
जावंय सुध्दा जालो आनी आज हें परी म्हाका कोत करना. 
आनी त्या विकासाची व्हडविकाय म्हाका सांगता. 

हरी तू चुकता. तर्शे कांयच ना. परीचो तुजेर मोग आसा. 
कितें मोग आसा. मोग बी कांयच न. ताका फकत स्वताचेर 
आनी पैशांचेर मोग. ये अजू (रडलेल्या सारखी अँक्टींग) 
म्हज्या भावा, म्हाका फक्त तुजोच आदार. (अजू पिता). 
ये हरी, तशे म्हणनाका. म्हाका रडपाक येता. (इमोशनल 
जाता) हरी तू म्हाका, म्हज्या भावासारको. ये दोस्ती हम नहीं 
छोडेंगे, छोड़ेंगे दम अगर तेरा साथ ना छोडेंगे. 

यारी है इमान मेरा, यार मेरी जिदगी. 

विसरनाका हरी, जिन्दगी इम्तहान लेती है. 

तो तातो म्हाका लाचार म्हणटा. हांव लाचार. हांव गड्डो. 
एक दीस त्या तातोच्या धोलार बसून ताची जीबच उमटावन 
काडटा. 

हरी, तो तुका तुत्र्याभशेन करता. 

अजू, तुत्र्याभशेन न्ही रे, कुत्र्याभशेन. 

तेंच ते. म्हाका चड अजाप दिसता तें परीचें. 

सारखे. सारखो उलयलो तूं अजू. आज ह्या हरीन त्या परीखातीर 
किते करूक ना. Iam her husband. Who is this Vikas. 

प्रितम : 


Nonsence Pikas. I will teach that Vikas. What 
is Hariand whois Pari. 

Right my friend. तुवें म्हणून हे त्रास सोसले हरी. हांव 
जाल्यार इतले म्हटल्यार जीव दिता आशिल्लो. 

आतां हांव दिवूं तर जीव (आपलोच गळो दामता). 

ये शू तशे करनाका. म्हज्या भावा, हांव तुज्या पायां पडटा. 
तू म्हणटा म्हणून जीव दिना. पूण एक सांगू, अजू मेरी जिन्दगी 
तो कबसे जहन्नूम बन चुकी है. जिन्दगी का सफर है ये कैसा 
सफर. (दोगूय म्हणटात) कोई जाना नहीं कोई समजा नहीं. 
(इतल्यान भायल्यान तातो, प्रितम आनी परी येतात). 
कसलो बोवाळ तातो? 

(तोंडार हात धरता आनी बाटली लिपयता.) 

हो हेडगोय हांगाय आसा. 

तातो प्लीज बोगी राव. भाई कितें जालें? तुमी आतां मोठमोठ्यान 
कित्याक उलयताले ? 

हे (चू, असो तोंडांतल्यान आवाज करता) आमी खंय मोठ्यान 
उलयताले. 

आमी पदां म्हणटाले. 

इतल्या मोठ-मोठ्यान पदां म्हणपाक हांगा कितें सटी आसा 
तर. काय तुमी पिशे जाल्यात. 

आमी पिशे जावूनात. मातशे शाबूद भायर जाल्यात इतलेंच. 
आमी दोगांयनी इलें वखद घेतलां. तातो कोणाक सांगनाका 
आं. 

तें सोडात, तुमी अकस्मात शी. भुसाक गेल्लीं न्ही तुमी. 
भावोजी, विकासाक अकस्मात अर्जट काम जालें, तेखातीर 
आमका येवचें पडलें. तो आतां आमकां पावोवन गेलो. 

हरी, रांदूना तु्वे ? 

रांदूना तुर्वे ? तुज्या बापायन कितें म्हाका विकतो घेवन दवरला. 
(चाळोवन) रांदूना तुवें ? 

हरी, तू सोरो पिला. 

हय हांव पिला. हिसपा भायर पिला. 

हैं एक शेण खावपाचें उरिल्लें तुर्वे. तेवूय आज खालें. 
आनी हेच शेण तूं सह्या खाता आनी तुज्याच रुमांतल्यान 
हाडलां हें शेण. 

हय तातो. तुज्याच रुमांतल्यान हाडलां हें तिर्थ. 

तू चड चोमडेपणां करनाका, चल लाग चलूक हांगचो. 

ये कासवा. तो म्हजो फ्रेण्ड. तो हांगाच रावतलो. अजू गरज 
ना हांगचो हालपाक. तूं खंयच वचचोना. 

हरी किते चलयलां तुवें. 

चूप. एकदम चूप. हावें कितें चलयला. खरें म्हटल्या हो प्रश्न 
तुका हावे करपाचो. तू म्हाका सांग, तुवें कितें चलयला तें. 
चक्रम जाला. 

भाशा सुधार. आज तू त्या विकासाबरोबर जेवणाक वचपाचे 
हें तुवे म्हाका कित्याक सांगूक ना. 

म्हाका याद ना. आनी सांगना जाल्यार कितें जाता. 

शट अप. सांगना जाल्यार किते जाता. फाट फोडून वडयतलो. 
हांव तुजो घोव. विसरले. काय याद करून दिवपाक जाय. 
(अजूक सांगता) कास्ताद मरे. भावोजी सामको दारासिंग 
जालो. फाल्या हांवेय हो पराक्रम केल्यार बरो दिसता. 
घोव. घोब जावन कसलो तीर मारलो तुवे. 

तोंड धाप. घोव आनी बायल उलयनासतना, तूं मदीं तुजे पन्ने 

जनेल उगडनाका. आं तर हांव कितें म्हणटालो. आ म्हाका 
सोडून तुमी त्या विकासाबरोबर भुसाक गेलीच कशी. 

पूण भावोजी, आमी थंय जेवलीं लेगीत ना. 

तें नाका. गेलीं कशी. तातो खंयीय भुसाक गेल्यार म्हाका 
कांय फरकच पडना. पूण तूं, म्हजी बायल म्हाका सांगनासतना 
परक्या मनशाबरोबर जेवपाक गेले. 

तुका आमच्याबरोबर व्होरून विकासाक कितें सांगपाचे. तूं 
घर जावंय आनी बेकार म्हणून. 


- तुका म्हजी लज दिसता. 


तशे नही. पूण. 

पूण कितें. तुजो बापूय म्हाका दिस-रात थोमणे मारीत आसता. 
आनी तूं ताका वगी करपाचें सोडून, ताचोच सांगत दिता. 
एक भोळ्या मनशाक तुमी सामको लाचार करून सोडला. 
दीसरात बोंडो, गड्डो बेकार लवडी, हे तुज्या बापायचे शब्द 
म्हज्या (काळजाक हात लावन) हांगा हांगा भाल्यासारखे 
तोपतात. 

हरी, आसू आता, चल भितर वचून न्हीद. 

ना अजू, आज उलोवपाक दी. तुका खबर आसा अजू ही 
सगळी मेळून व्हडलें डिलींग करतात, पूण म्हाका आजून 
सांगले लेगीत ना. आनी हांवेंय ताका विचारूना. कारण हांवें 
रिलेशना परस पयशांक केन्नाय चड म्हत्व दिलेंना आनी 
म्हणूनूच तर तोंड बंद करून इतलो तेंप हांगेलो अत्याचार 
सोंशीत रावलो. 

भावोजी चल यो. भितर यो. 

चल चल तोंड काळें कर हांगाच्यान. 

तोंड काळें हांव कित्याक करू. तोंड तूं काळे करता तें पुरो. 
नांव घेव. कोणाबरोबर तें? 

हरी आतां तुर्वे खरेंच पाशिंयेंस पेड्यार केलें म्हजे. खरेंच वगी 
राव. म्हाका वाज येता. बेजार हाडनाका. 

तुका सगळोच वाज येता. भुरग्यांक सुद्दा जल्म दिवपाक वाज 
येता. 

आता मदीं भुरगीं खयच्यान आयलीं. 

घोव-बायला मदीं सदांच भुरगींच आसतात. यो यो तुका 
सांगता हांव, भुरगीं मदीं खयच्यान आयली ती (परीच्या 
हाताक धरून वोडटा). 

तातो, तातो (तातो परीच्या हाताक धरता). 

म्हज्या बायलेक हात लायल्यार, धपको घालतलो. चल वच 
हांगचो. (परीक घेवन भितर वता). 

प्रितम, आता ह्या जगल्याक व्हरून ताच्या घराकडेन मातसो 
पावय रे बाबा. 

पावयता. भाई चल हांव तुका तुज्या घराकडेन पावयता. 
बरें तातो गूड नायट. सारखो न्हीद, दार धांपून नाजाल्यार हरी 
नांवाचो दारासिंग येतलो. (हासता) 

चल, चल रस्तो धर. (ते दोगय वतात) ह्या हरीची इतली 
कापस्ताद म्हजोच सोरो पिवन म्हाकाच गाळयो. खंय वतलो. 
फाल्यां सकाळीं निवळटकीर कुत्रो कसो दोनीय पायामदीं 
शेपड़ी घालून येता, तसो येतलो, पळयातूच तुमी. 

(माचयेर काळोख) 


(प्रवेश दुसरो सोपता.) 

प्रवेश तिसरो 


(माचयेर. तातो बसून पेपर वाचता. इतल्यान विकास येता.) 
तातो, कितें खास आयला पेपरार ? 

आ विकास यो. कांय ना. भविश्य वाचतालो. आज तूं 
सकाळफुडें सो? 

थोड्या डोकुमेंटाचेर सय जाय आशिल्ली. 

मारया, जाय थय सय मारया. कितें घेतलो च्या काय कॉफी. 
कांय नाका. हांव च्या घेवून आयला. तातो काल तुमकां 
म्हज्या खातीर त्रास जालो म्हणून वायट मानून घेनाका. जाता 
तशे केन्ना केन्नाय (इतल्यान भितरल्यान विकास जांबयो दीत 
येता). 

हो कोण. (हरी आपले कपडे सारखे करता). 

हाव हरीश. 

आ. तुमचो जांवय. आतां कळळें. हाय आमी दोगूय केन्नाय 
मेळूं नात. हांव आयिल्ल्या फावटीं तूं घरान आसनाशिल्लो. 
कांय हांव नासतालो तेन्नाच तूं घरान येतालो. 

किते. समजूना म्हाका. तें सोड जोब कसलो करता तूं. 

तो बँकेन कामाक आसता. 

तातो फार मारनाका. विकास हांव सद्यातरी बेकारूच आसा. 
आनी म्हजो सद्याचो जोब म्हटल्यार घरकाम. तातो तुका 
फटींग सागता. 


' (आबूज जावन) हाव बेश्टी फकाणां करतालो. तो घणाकडेनूच 


आसता. तो म्हजो घरजावय. 
ओह. .. nowI knew. 

Now Ike, म्हटल्यार? इतलो तेप तुका खबरूच नाशिल्ले 
तर. 

म्हाका कोणेंच सांगूना, जाल्यार कळटलें कशे. परी असली 
पिशेपणां कशें करपाक शकता. 

म्हटल्यार. 

कांय ना. तें सोड म्हणटकीर ७ ॥7९।०७।९५७. शिक्षणाखातीर 
काय आनी दुसरें कारण आसा. म्हाका दिसता फकत 
शिक्षणाखातीरूच आसतलो. 


दिसता तशें नासता , म्हणून जग फसता. ] have completed 


my education till M.Com. with first class. You want 
any clarification on this? 


परी खय गेला. 

परी कामाक गेलां. कित्याक विचारता, ताचीय सय जाय 
आशिल्ली. 

ना सहज. परी आसले म्हणटकीर वातावरण मातशें वेगळें 
जाता. 

म्हजे परी आसाच तशे. 

मि. हरीश हांव जितले फावट हांगा आयलो, म्हाका तू 
मेळुकूच ना, तुजी सय घेवपाक. बाकी सगळ्यांनी सय मारली. 
दोळे धांपून काय दोळे उगडून. 

सॉरी. म्हाका समजुना तुजे. 

म्हटल्यार वाचून काय वाचनासतना. 

ताणी वाचना जाल्यार हांव ताका कांयच करपाक शकना. 
विकास आमकां तुजेर पूर्ण विश्वास आसा. 

म्हणटकीर कोणेंच ते पेपर वाचू नात. 

तूं मोठो हुशार जावपाक पळयनाका. बोंडो खंयचो. 

बोंडो. कोण बोंडो. हांव एम.कॉम. फर्स्ट क्लास. 

केन्ना. रातीं भार आयिल्लो तो आमकां खबर आसा. पूण हो 
एम.कॉमाचो हंवार आयलो तो आमकां खबरूच ना. 

काल तुमी विकासाबरोबर भुसाक वचपाच्या रंगान आशिल्ली | 
पळय, तेन्ना आयला हो हंवार, 

आसू, आसूं. व्हडलो शे कांयच दिवे लावूंक ना तुवें. 
तातो, सगळें काम जायत आयला अख्खी प्रोपर्टी मेजून 
जाली. शिम्यांचेर फातर घालून जाले. शेवाळ्यांनी सगळें 
मळ निवळ केलें. आतां फकत जागो उरला तो भाटाचो. 
फाल्यांच थंय शेवाळे घालून निवळ करता. 

इतलें सगळें काम जालें आनी म्हाका खबरच ना. पूण ते सोड 
विकास, म्हजी सय नासतना तुवें सगळे काम सुरू केलें. 
तातोन सय दिल्या न्ही. आनी तुका पयशे मेळटकीर जालें 
न्ही. 

तूं मोठो बिल्डर आनी कायदो कळना तुका, म्हजी सय 
लागता, ती खबर ना तुका. 

हरीश, अजून कांयच तशें फायनल जावूना. तुजी सय उरल्या 
आनी थोड्यो फोर्मेलिटी उरल्यात. मागीर हो प्रॉजेक्ट फायनल 
जातलो. घे हे पेपर आनी तांचेर मातशी सय कर तुजी. 
म्हाका वाचपा जाय ते पेपर. 

(दोळे घुंबडायता) तातूंत वाचपाचें आनी कितें. 

सय मारपाक तुका इतले चितपाची कांयच गरज ना. प्रॉपर्टी 
म्हजी, 

तातो, तुका विश्वास आसा म्हजेर पूण तुज्या जांवयाक ना. 
म्हजो, तुजेर विश्वास आसा काय ना. हो प्रश्‍न नही. 

तातो 
हरी 


| विकास : 


हरी 


तातो 


विकासः 


तातो 


विकास: 


हरी 


Precaution is better than cure. आनी एक विसरनाका 
विकास, विश्वास आसा थंयच घात जाता. दुस्मान फुडल्यान 
वार करतात. आनी जांकां आमी आपली विश्वासाची मनशां 
म्हणटात तीं फाटसून वार करतात आनी आमका कळुकूच 
ना. 

ये हरी. जमनीर यो. खंयच्या जगांत पावला तू. 

तातो, हांव जमनीचेरूच आसा. पूण म्हाका ह्या दिसांनी 
तुज्या पावलाच्यो खुणो आमच्या दारांतल्या मळबार दिसू 
लागल्यात. 

हरीश, म्हाका दिसता, आतां तू चडच स्पनाल्ल्या सारखे 
उलयता. ह्या डोकुमेंटाचेर सय कर, म्हाका वेळ जाता. 
हावें तुका सांगलां नही म्हाका ते डोकुमेंट सारखे वचपाक 
जाय म्हणून. तू वच. हांव वाचतां आनी मागीर सय करून, 
तातोकड़ल्यान धाडून दिता. 

म्हाका विकासाचेर विश्वास आसा. तूं मार सय, चड नखरे 
दाखयनाका. 

तातो म्हाका वेळ जाता. त्या पेपराचेर तू हरीशाली सय घे 
आनी मागीर म्हाका हाडून दी. बेगीन सय घेतल्यार सगळीं 
कामां बेगीन जातली. नाजाल्यार मागीर हांव जबाबदार ना. 
येता हांव. 

विकास, तू मनाक लावून घेनाका. मारतलो तो सय. 

बरें. (विकास वता). 

तातो, रातीच्या गजालीक लागून हांव माफी मागता. रातीं 
मातशें घेतिल्लें तें बरेंच लागलें. पूण एक सांगता, हे पेपर 
सारखे वाचले बगर हांव म्हजी सय कशीच दिवचीना. (हरी 
भितर वता). 

शांते ये शांते, आयकता तूं आमचो गड्डो जावंय एम.कॉम 
जालो आनी म्हाका बुद्द शिकयता. सगळें काम अडकून 
उस्तलें. तुका सामकोच बेदखल करून उडयता. आतां हैं 
काम फकत परीच करपाक शकता. परी, बरोच हुशार जाला 
तुजो हरी. 

(माचयेर काळोख) 


(प्रवेश तिसरो सोपता.) 


प्रवेश चवथो 


(माचयेर कोण ना. इतल्यान मिरांडा येता.) 

बोक्कार, बोक्कार, बोक्कार रे. 

आण्टी यो. तातो भायर सरला. 

आनी तुगे घोरकार गो. 

आसतलो घराक. म्हाका ताच्यो खबऱयो विचारनाका. 
आवय. कितें जालें गो. 

कांय ना. 

झोगोळळी काय कितें गो. आसू मोदे मोदे फायट जाल्यार 
घोव-बायलेमदलो मोग वाडोता. केदोना जालीं फायट. 
आण्टी, फायट जावूना. पूण आमी एकामेकाकडेन उलयनात. 
मागीर अशे किते जालें तोर. कितू दीस जाले उलोयना जाल्यार. 
खूब दीस जाले. 

तॅशें चोड दीस उलयनासतोना रावो फावोना. तुमी दोगांय 

कित्याक उलयना तें तोरी सांग. (इतल्यान हरी येता) 
मिरांडा आण्टी, हाव ताचेकडेन उलयता, तें म्हजेकडेन उलयना. 
आं. चूचूरे. येशे सोतायनाका गो तेका. तुगे घोव मुळ्या एक 
गरीब गाय. 

बैल. 

तेशें मुडाय रे ते. ये पोरी चोल हॅरीको ५॥।९॥॥॥५ कोर. 
ना. हांव करना. 

मिरांडा आण्टी, तुका कितें सांगपाक जाय आशिल्ले. 
किते. बोक्कार शापाय जावपा हा काय किते रे. 

अजून तरी ना. एक दुसरी खबर हांव एम.कॉम जालो. 
कोम जालो. मुळ्या रे. 4०.८० तेशें कोन्न. 

Double ¢raduate जालो. फर्स्ट क्लासांत पास जाला. 
आ आ सोजमलें. बायलेन बोरें गिफ्ट दिलां मुरे. 

हय दिला. 

कितें रे. 

कुलूप. ताणे तोंडाक कुलूप केला नही. म्हजेकडेन उलयना नही 
तें. 

आतां तूं तोरी साग कितें जाले तें. 

(स्वगत) आ हें समज तर हावें तुका सांगले, जाल्यार तें 
म्हाका जितोच दवरचीना (उगड) हावे ताका एक दीस च्या 
करून दिवंक ना म्हणून तें रागार. 

आवय इतलेच्य. 

हय इतलेच, ह्याच खातीर हाव रागार आसा. 

किते गो. तू आनी चोय, पोयर हाये बोक्कारा सांगलेलें आनी 
आज्य तुकाय सांगीता, तुगे घोव मुट्टा तो एकदोम भांगर. 

प्रितम : 


प्रितम : 


आड्यावोयलो सागलो लोक तो बोरो मुट्टाय. 

हय. तो सगळ्या जगा खातीर बरोच, हांव खंय ना म्हणटा. 
मागीर येसल्या भांगरा सारख्या घोवाचेर रागार कित्याक 
जाता. बोरी कोन्न रावय मुगो मोगान. (इतल्यान प्रितम येता) 
आण्टी हांवूय ताका हेंच सांगत आसता. भावोजीक कांयच 
म्हण्णाका म्हणून आनी तर भावोजीन सिध्द केले आसा. 
M.Com फर्स्ट क्लासांत पास जावन. परी एक सागू भावोजी 
तुजी खूब काळजी घेता. और इतना अच्छा पति सिर्फ 
नसीबवालों को ही मिलता है. नाजाल्यार चडान चड चलयो 
अशेच म्हणटात की एक चुटकी सिंदूर की किंमत तुम क्या 
जानो हरीश बाबू ] ९०7 रमेश बाबू. 

पुरो. प्रितम, ही तुजी कॉलेज नही. डायलोग मारपाचें सोड तें. 
आसनी गो. बोरे दिसोता अँशें 

भावोजी तुका अजू भाई विचारतालो. 

म्हाका. कित्याक. 

हांवें विचारिल्लें. पूण म्हाका सांगूंक ना. 

तू आतां भाटांत गेल्लो? 

हय. कित्याक. 

हार्वे विकासाक सांगला म्हजी सय जाल्याबगर भाटांक शेवाळे 
घालनाका म्हूण. 

प्रितम तुज्या भावोजीक सांग की हें भाट तातोचें म्हणून आनी 
ताका नाक घुसोवपाची कांयच गरज ना म्हणून. 

आनी हाव तातोचो जांवय आनी ह्याच अधिकारान आनी 
हक्कान हांव उलयता. 

घरजावंय आनी मेन म्हटल्यार बेकार जांवय. 

कसलो जांवय ते पयर सांगलां तुका हावें. परतून सांगपाक 
जाय. 

हॅरी, केसलीय मुरे बारीकसाण आसोता ती बोरी. ए प्रितम, 
तुये मुरे भाटा रावपाचें आनी बोक्कारा हिंगा धाण दिवपाचें. 
जाण्टे मनीस, चोड़ वोता बी रावोक फावोना. 

पैसो मेळटा जाल्यार तो उज्या सुध्द हात घालपाचो आसा. 
हावें सांगिल्लें ताका हांव रावत म्हणून. पूण म्हाका ताणें 
धाड़लो अभ्यास करपाक. 

मागीर तू हांगा रावून चकाट्यो कितें मारता तर, चल तुज्या 
रुमान आनी अभ्यास कर. 

तुज्याभितर आनी तातोभितर कांयच फरक ना. दुसऱ्यांची 
तकली खावपाक नंबर ] तुमी. भावोजी बाबड़ो कसो सोसता 
म्हुणून देव जाणा 

प्रितम तू आतां तातयांतल्यान भायर सरता थंय आसा आनी 
इतलें उलोबपाक शिकलो. 

2]5 cent०7ऽ परी. आज काल सगळें फास्ट. 

ये हॅरी तुका खोबोर हा किते चोल्लां ते. 

ना कितें जालें. 

तुमगे तो नीब येयला तो हिरो रे, गावा सोगल्याकडेन कास्कीसावां 
कोरीत हा. 

कोण विकास. कित्याखातीर. 

तो लोकांगे सुवात मेजिता म्हण. हाये बोक्कारा सांगलो ही 
खोबोर, पूण तेणें मुगे मोती घेयलोना. 

तो कशे आयकतलो. तो ताचेर दोळे धापून विश्वास करता. 

आनी हावें केली नात त्या गजालींचो लेगीत म्हजेर आळ 

घालता. | 
तो तुजेर आळ घालता काय तू ताचेर आळ घालता. आण्टी | 
तुजो गैरसमज जाला दिसता. विकास तशें केन्नाच करचोना. 
जावपाक शकता. हाये काय मुगे दोळ्यांनी चोवना, पूण इतू 
लोक फोट कित्याक मात्तोले. 

आसूं मिरांडा आण्टी. परीच्या आनी तातोच्या दोळ्यार 
विकास नांवाचो पड्डो आयला. 

भावोजी सारखें तुजे. 

म्हाका एक समजना, तूं हरीचो भाव काय म्हजो भाव काय 
णल है 

जो कोण सारको उलयता हांव ताचोच भाव. कितें म्हणटा 
मिरांडा आण्टी. 

बोय वोय सारखें. हो बोक्कार खूंय पावलो रे. हांव चोल्लें. 

म्हाका मीसा वोसोच्या जाय. 

तातोकूय मीसाक व्हरता तर तूं. 

हो आनी एक प्रितम. आरे हांव बोक्काराकोडे दोन खोबच्यो 

मारूच्या येयलोले. आसनी आतां बोक्कार मोठे मोनीस जाला 

नहू रे. आतां म्हुज्याखातीर तेकोडे वोगोत ना. 

आण्टी तू गेल्यार पावतली. 

कितें ? 

म्हटल्यार तातोक येवपाक अजून वेळ आसा. 

व्होय. बोरे हांव वेता. म्हगे फ्रेण्ड फीलू म्हाका मिसा वोसोच्या 

रावोता दिसोता (वता). 

केरॅक बायल. पूण मनान बरी. 

कितले दीस जाले, हांव तुका कितें सांगूक सोदता. 

सांग मगो, म्हज्या परी. 

भावोजी, परी तुज्याकडेन उलोवपाक लागलें. 

प्रितम चुकता तूं. हांबें तोंड उगडलां, म्हजें डिसीजन 
सांगपाक. 

म्हटल्यार तू आवय जावपाक तयार आसा. 

अजिबात ना. 

आनी कसले डिसीजन तर. 

तुजो आनी म्हजो सदांच वाद जाता. 

मागीर. 

मागीर आनी कितें. सद्दा उठून झगडचे परस आमी वेगळी 
जाल्लीं बरी. 

कितें ? 

तकलेन सारके आसा मुगो तू. 

आनी वेगळे जावन कितें करपाचें. 

वेगळें जावन वेगळे रावपाचें. 

भावोजी, म्हाका दिसता हें तकलेन सुटला. तरे नाम जालां. 

हाका आल्तीन पावोवचें पडटलें. 

ह्या बारीक सारीक वादांक तूं मोठ्या युध्दाचे रुप दिवपाक 
पळयता. 

हांव युध्द जावचे पयलीं कुरूक्षेत्र सोडपाक पळयता. 

आनी दुसरें कुरूक्षेत्र सोदलां काय कितें ? 

प्रितम तूं न्ही अजून भुरगो आसा. तुका समजना तें. तूं वगी 
राव. 

तातो सांगता हांव घोड़ो जाला, तूं सांगता हांव भुरगो आसा. 

म्हाका एक सांगपाक शकता खरें कोण उलयता तो. 

प्रितम : 


परी फकाणां इतलीं सिरीयस जावन करनाका. तें नान नीन 
प्रीत सत्येनू. सगळीं फकाणां. 

हांव फकाणां करना. 

पूण आमच्या भितर ह्या चार वर्साक अशे वाद हजार फावटीं 
जाले. पूण दुसऱया दिसाक मागीर आमी एकच आनी अशे 
पयस वचपाचो विचार तुज्या मनान कसो आयलो. 

विचार अकस्मात मनान येवपाक शकनात. 

परी ही गजाल तातोक सांगल्यार तो तुका वोगी रावचोना 
(तातो येता). 

म्हाका ही गजाल खबर आसा. आनी म्हाका कांयच हरकत 
ना. 

परी हो म्हज्या मोगाचो अपमान आनी तुका म्हजो असो 
अपमान करपाचो कांयच अधिकार ना. 

हय परी, तूं असो निर्णय घेबंक शकना. 

ये वाचिदळा तूं परीचो बापूय नही. ताचो बापूय हांव आनी 
ताच्या बापायक म्हणजे म्हाका ताचो हो निर्णय मान्य आसा. 
हरशीं म्हणून हो बेकार जांवय म्हाका नाकाच आशिल्लो. 
आतां म्हाका कळळें, हें सगळें तुजें कारस्थान तर. दोळ्यार 
पयशांची पट्टी येतकीर मनीस आंधळो जाता, मनशाक 
बर्‍या वायटाची समज कळना, आनी मनीस, मनीसपण विसरून 
जनावर जाता. इतलो तेप फक्त आयकल्लें, आतां पळयता. 
शी धिक्कीर असल्या विचारांचेर आनी मनशाक मनीसपण 
विसरपाक लावपी असल्या गिरेस्तकायेचेर. 

भिकाऱ्यांक कितें समजतलो गिरेस्तकायेचो अर्थ. 

तुजो हो वायट हेतू हांव केन्नाच पुर्ण जावपाक दिवचोना. ह्या 

जन्माक तरी हांव परीपासून पयस रावचोना. हें लक्षांत दवर. 
(हरी भितर वता). 

म्हर्जे नांव विश्वनाथ बोरकार. हावूय तुका बुध्द शिकयले 
बगर कसोच रावचोना. तूंबय लक्षांत दवर. 

(माचयेर काळोख) 


(प्रवेश चवथो सोंपता.) 


प्रवेश पाचवो 


(माचयेर हरी बसला. इतल्यान अजू येता). 

हरी ये हरीश. 

आयलो तूं? काम जालें ? 

हय काम अर्दे जालां आनी अर्द जावपाचें उरला. 

समजूना म्हाका. 

म्हटल्यार जें काम जाला तें कोणाक खबर ना. आनी जें अर्द 
काम उरला तें सगळ्यामुखार करूया मरे. बोकडो मारपाचोच 
आसा जाल्यार ताची गोमटीच कापया, पाय मोडून सोड़पाचो 
ना. 

आनी आमच्या कासवाचे किते करपाचें ? 

बोकड्याची कापिल्ली गोमटी पळोवन तुमगे कासव आनी 
आपली बोडकी भायर काड़पाची कापस्तादूच करचोना ! 
ताका आनी तकली वयर काडपाक तोंड उरतले, इतलें शेण 
खावन. 

तुका शेण खा म्हणटा नही तो, ताका आतां कळटलें शेण 
म्हटल्यार कितें तें. 

आनी ह्या परीक कितें करपाचें ? 

अरे, इस्पिकेचो बंगलो कोसळटा तसो, सगळीं एकाच बरोबर 
कोसळटलीं आनी तुजे राणयेक समजतलें खरो राजा कोण 
तो. ज्या राजकुमाराचीं सपनां पळोवन तुजी राणी तुका नखरे 
दाखयता, त्या राजकुमाराचो आज जगावेगळो राज्यभिशेक 
करूया आमी. 

हें सगळें तुकाच लागून शक्य जालें अजू. तुज्या आदारान 
हांव हें सगळें करूक शकलो. 

हाें तुका फकत शिपाय जावन मदत केल्या. ह्या लडायेचो 
खरो योध्दो तर तू. आनी आतां ताचेर आमी मिरांडा नांवाची 
फोगोटी सोडटले 

आनी प्रितम नांवाचो शब्दांचो पावस. आज त्या विकासाक 
उघड़ो करून सोडना जाल्यार म्हर्जे नावच बदलतलो. 
वेर्णकर आसा ते बोरकार बी करशी. (हांसता) फकाणां 
केल्यात. 

पूण अजू, आमी जें कितें करतात तातूंत आमकां ५५८०९5 
मेळटलें मरे. 

आरे, आमी कोणाक फटयनात. आमी सत्याक आमची 
तलवार करून फटींगपणां आड झुजतात आनी जो सत्याचो 
सांगात घेवन लड़टा तो मनीस केन्नाच हारना. सुरवातेक 
जिकना जाल्यार शेवटाक तरी जिकता. हो म्हजो इतल्या 
वर्सांचो अणभव. 

हांव परिशिवाय रावपाक शकना. भ॑य दिसता ह्या खेळांत हांव 

म्हज्या परीक सांडोन बसत म्हुणून. 

हरी, तुजे परी आपल्या बापायच्या रंगान रंगलां, ताका तो 
सांगता तें खरें आनी तो सांगता तें बरें. आनी हो अडेचो रंग 
दिवपाक वेळ लागचोना. 

आनी तातो विकासाच्या रंगान रंगला. 

म्हाका ती रिर्कोड याद जाली, आज गोकुळात रंग खेळतो . 
हरी, राधिके जरा जपुनी जा तुझ्या घरी. (प्रितम आनी मिरांडा 
येतात). 

आण्टी आयली तुमी. सगळे प्लॅनिंग केलां तशें करपाचें. 
हरी हें बोरें काम कोरपा हांव तुज्या बाराबोर आहा. तूं भांगर 
मुरे. आनी ह्या भांगरा साङ, तें पोरी, तो बोक्कार, त्या कुसले 
बोंड्या हाटल्यान धावताय. 

भावोजी, एक कविता म्हुणू? 

शी. तूं आनी कितें रे ? हो टायम कविता म्हणपाचो ? 
तुजी हिम्मत वाडोवपा लागून म्हणटा मरे. 

प्रितम, तुका समजना हांव हांगा टेन्शनान आसा म्हणून. 
हॅरी, आस रे, म्हणोनी तेका. 

पाखा कापलीं म्हणून मरणाची वाट पळयत बसप गरूडाक 
सोबना. उलट कापिल्ल्या पांखाच्या जाग्यार, स्वाभिमानाची 
पाखां लावून परत एकदां झुंजता तोच खरो गरूड. 

काबार ? 

हय. कशी आसा? 

तकलेवेल्यान गेली. पूण बरी आसा. 

म्हाका तोर एक उतोर देखून सोजमोना. 

प्रितम, आता मातसो सिरीयस जा. 

सिरीयस तातोक, विकासाक आनी परीक करपाचें. शी हांव 
विकास 7८९7९ मनीस काय म्हणून समजल्लो. 

आतांहन खूय आहाय रे तीं ? 

भितर आसात. तांचें कितें तरी उलोवप चालू आसा. 
आज तांकां झटक्यार झटके लागपाचे आसात. प्रितम तुरे 
विकासाक आमगेर योवपाक सांगला नही ? 

पूण भावोजी, ताका हांगा आपोवपाकूच जाय आशिल्ले ? 
आरे, वायट कर्माची मडकी म्हाका तातो आनी परी मुखार 
फोड़पाक जाय. आनी विकासाचेर इतलो विश्वास दवरिल्लो 
तांचो विश्वास फटींग थरलो. आता तांची पडिल्लीं तोंडा 
म्हाका पळोवपाक जाय. 

बोक्कारा चुरुचुरे. 

मिरांडा ताजे आनी तूं चुरचुरे करनाका. म्हाका एक सांग तू 
कोणासायडीन ? 

आरे, हॅरी सायडीन. (इतल्यान भायल्यान विकास येता.) 
तातो ए तातो. 

विकास यो. तातो भितर आसा. 

अशें अकस्मात म्हाका तातोन हांगा कित्याक आपयलां ? 
म्हाका ताणें फक्त तुका आपोवपाक सांगिल्लें. कित्याक तें 
सागूक ना. 

आज तुमगेर गर्दी शी. अजू आनी मिरांडा तुमगेर शीं? 
आज आमगेर दिवाळी. नरकासुराक लासपार्ची आसात आज 
आमी आनी नरकासुराक लासपाक आमी सगळीं हांगां 


जमल्यात. 
किते ? 

विकास, तो फकाणां करता. आज आमकांय बी तातोन हांगां 
आपयलां. कित्याक तें आमकांय खबर ना. 

पूण आमकां हांगा आपोवन तातो खंय गेला तर? 

बोक्कार आनी पोरी भितोर आहाय. 

परी अजुनी हांगाच आसा? हावे तर ताका अडवोकेंटाक 
(थाबता). 

ऑँडवोर्केटाक, किते ? 

कांय ना. प्रितम तातोक मातसो आपयता. 

आपोव रे भावोजी ? 

म्हाका कितें सांगता? आपय मरे. 

तातो ये तातो. (तातो आनी परी येतात आनी प्रितमूय येता). 
आवय गर्दी शी. आज किते आमगेर? 

तातो कसलीं फकाणां करता ? सगळ्यांक तूच आपयता आनी 
गर्दी कसली काय म्हणटा? 

हावे आपयला? हार्वे कोणाकूच आपोवना. 

तातो अशे कितें करता. तुवेंच तर म्हाका सांगिल्ले सगळ्यांक 
आपोवपाक. 

तू मरे चक्रम जाला. आनी आता म्हाका चक्रम करपाक 
पळयता. 

बोक्कार, तुगे जाण्टेपण न्हूरे. त्याखातीर तुका याद ना दिसोता. 

मिरांडा, तुज्यान तर हांवें कोणाकूच आपोवना. 

म्हटल्यार तुका आतां आमचेकड़ेन कांयच काम ना. तशें 
जाल्यार हांगा राबून टायम कित्याक वेस्ट करपाचो. परी चल 
आमी या. 

ओ हिरो, ती तुजी बायल, परी चल आमी या म्हणटा तो. 

खय या? 

आमी अँडबोकॅटाक मेळपाक वचपाचीं. 

कित्यात ? 

तें तुका मागीर कळटलें. 

मागीर आनी कांयच ना. सगळें कितें म्हण्टा तें आज, आतां 
आनी हागाच जावूनी. 

परी, तुका घटस्फोट दिता. 

हांव कितें हाताक कांकणां घालून बसला. तें जें जें करतले 
आनी हांव तें तें पळयतलो . 

आमकां सगळ्यांक आज हरीन हांगा आपयल्या, विकासाक 
बाशिंग बादपाक. 

ये चिल्लर, कोणाविशीं कितें उलयता तू? 

ये बिकास, तूं चिल्लर कोणा मुट्टा रे. आमगे अज्यू तू येसो 
सोजमोनाका. 

मिरांडा, विकास आमचो सोयरो, तुमी ताजेकडेन अशे कशे 
उलोवपाक शकतात. 

तुगे ह्या सोयर्‍यान कसलो उजवाड घायला तो खोबोर हा 
तुका. सोगल्या आड्यावोयल्या लोकांगे सुवात मेजिता तो. 

शिमो वाडोयता. लोकांगे सुवाती फातोर घाता. सामकी 
दादागिरी चोल्या तेगेली. 

तुवें पळयलां ? 

हय हांवें पळयलां. पयर ताणें म्हज्या जाग्यार सुध्दा फातर 
घातिल्ले. तुमचो सोयरो म्हणून हांव ताका बोगी रावलो. 

चितलें मागीर तुका सांगतलो म्हणून. तूं कांय वाड्यावयल्या 
लोकांच्यो खोबऱयो आयकना, तुका लोक सांगतात तें फटींगूच 

दिसता. 

तातो, हो भिकारी म्हज्याविशीं अशे उलयता आनी तुमी वगी 
रावून आयकत आसा. 

विकास, तूं आमच्या अजू भाईक कांय म्हण्णाका. चोर 
खंयचो. 

प्रितम, तोंड सांभाळ. 

कित्याक राग आयलो. ताका सांगता तें, पयलीं, तू तुज्या 
शिमो सांबाळ. 

चल्लां कितें ? कित्याक सगळो धुमाकूळ ? 

धुमाकूळ ह्या इकासान घायला. फोटींग मोनशान. बोक्कार तुगे 
जावय न्हू आसलो जाल्यार हो इकास तुगे हातीक पिकास 
दीन तुका खोणपा धाट्टा आसलोलो. 

आण्टी, किते उलयतात तुमी म्हाका कांयच समजना. 
समजतलें कशे, विकास ग्रेट पैशकार इतलेंच तुका समजता 
आनी दिसता. 

बोक्कार, पेपेर सायन माच्ची न्हू पयलीं चोयले रे तुये? चोयलें 
रे, सांगी? 

दोळे आसून मनशान कुड्डे जावपाक जायना. एक परक्या 
मनशाचेर इतलो विश्वास. 

विकास, हीं सगळीं जाण अशे कित्याक उलयतात ? 

म्हाका कांयच खबर ना तातो, पूण जें हांगा चल्ला तो म्हजो 
अपमान. 

हैं कायच न्हू, खोरे म्हळ्यार तुका फोगोट्यो लावन धावणान 
घालपाचो. 

सारकी उलयली तू. तातो जे मनशाच्या कुस्तार तू नाचतालो. 

तातो 
हरी 


तातो 
हरी 


तातो 
अजू 


मिरांडा १ 


तातो 
ह्री 


मिरांडा : 


तातो 


विकास : 


आजू 


तो मनीस आमकां नागोवन, भिकेक लावन वचपाचो 
आशिल्लो. तरी हांव तुका सांगतालो, कितें करता तें चितून 
कर म्हुणून. म्हाकाय वाचनासतना सय करपाक लायली. 
तुमी सगळीं अशीं वागपाक जालां तरी कितें ? 

तुमकां खबर आसा ज्या पेपरांचेर तुमी सय केल्ली ते पेपर 
कसले पेपर ते. 

ना. 

तुमी तुमचे अख्खे अधिकार ताका दिले, म्हणजेच power 
ofattorney. 

पूण आमचें अशें उलोवप केन्नाच जावूना. 

तातो, तुवें ताचेर दोळे धापून विश्वास केलो. मार म्हण्टा 
थंय सय मारली. आनी हो सगळे पेपर घेवन बँकेत घाणाक 
दवरपाचो आशिल्लो. तरी हरीची सायन मेळूना म्हणून तो 
आडावन उरलो. 

बोक्कार, तू मुरे चुकलो. सामको फोंडा पोडटा आसलोलो. 
पूण हें सगळें खरें कशें मानपाचें ? 

बँकेन म्हजो इंटरव्यूह आशिल्लो. ते दिसा हो म्हाका मेळ्ळो, 
हांवें वाचपूस केली जाल्यार, म्हाका समजून आयलें की हो 
आमची सगळी प्रोप्रटीं घाणाक दवरपा चित्ती म्हणून. तुका 
खबर आसा हो इतलो पैशेकार बेश्टोच जावूना. हाणें अशेंच 
लोकांक फोंडांत घातलां आनी पयसो केला. 

बोक्कार, सोत्या आनी पोरमाण जाय. 

विकास, उलय ? सांग. 

तातो, तुजो जांवय फट मारता. 

विकास, फट तूं मारता. तुजो खेळ काबार. हांगा तातोचो 

प्रितम : 


जे 


तातो 


मिरांडा : 


परी 


तातो 


विकास: 


तातो 


मिरांडा : 


तातो 


गोळो कापपाक आयिल्लो. 

तातो आज आमकां भावोजीन वाचयलें नाजाल्यार आमी 
सामकीं रस्त्यार येवपाचीं. 

आनी एक संवय खबर ना तुका ताची. चलयांक फसोबपाची 
आनी जें सहजा सहजी फसना, ताका आड वाटेन मेळोपवाची. 
परी म्हाका एक सांग तुज्या मनान हरीपासून पयस वचपाचो 
विचार आयलोच कसो? 

हो विचार म्हज्या मनांत आयिल्लो. आनी मागीर हावें हो 
बिचार परीच्या मनांत घातलो. पूण म्हाका अशे चितपाक 
लावपी विकास. 

बोक्कार, भुरगीं चुकल्यार जाण्टेल्यांनी वाटेर हाडपाक जाय 
आनी जेन्ना जाण्टेलीं चुकताय तेदोना किते? 

विकास, तू इतलीं फटींगपणां करपाक शकता. म्हाका आनी 
तातोक तुवें सामकीच पिशीं करून सोड़ल्यांत. 

विकास, इतलो तेप लोक तुज्याबद्दल किते कितें उलयताले, 
हावे लक्ष दिवूना. पूण आज हांव हीं सगळीं सांगतात तें 
आयकून सुध्दा वोगी रावलो जाल्यार मुर्ख मनीस थारतलो 
आनी म्हाका स्वताक मूर्ख म्हणून घेबपाक नाका. 

तातो हांव तुका खरें किते तें सांगता. मातसो थंड जा. 
नाका म्हाका आतां तुजे कायच आयकुपा नाका. म्हजीं 
सगळीं कागदपत्रा तू जाता तितल्या बेगीन हाडून दी. आनी 
आतां तू हांगाच्यान वच. 

बोक्कार इतू व्होडलीं फोटींगपणां कोन्न लेगीत तू ताका येसो 
सोडटा ? 

हय फक्त तो म्हजो फ्रेंड रामनाथालो चलो म्हणून. 

हरी 


प्रितम : 


मिरांडा : 


परी 


हरी 
अजः 


प्रितम : 


तातो 


84 


विकास, तुवें हरीविशीं नाका नाका तें सांगून म्हजे कान भरले 
आनी हांव पिशें तुजे आयकून हरीकडसून पयस जावपाक 
चितपाक लागलें. खरेंच तुका पोलिसांकूच दिवपाचो . 
सारखें. 

आसू अजू वचूं ताका. आमचें वायट कांयच जावूना. देवान 
आमकां वायट जावचे पयलीं साल्वार केलें. 

व्हडलो हो लँड डेवेलोपमेंट करपी. चल लाग चलूक हांगचो. 
दुश्ट मनीस खंयचो. 

भोषम्यार. पोत्तन आमगे आड्यार योवनी दाखोय, तुका 
नाच्च कोत्ता. आमगे बोक्कारा फोणा घाता (विकास वचपाक 
लागता) आनी चोय पेपर हाण दी रोकडोच्य, ना जाल्यार 
चीत तीं आ. फोकोणां ना मूकोडे (विकास वता) 

हरी, हरी म्हाका माफ कर. हांव चुकलें. खूब चुकलें. हांव 
म्हजी शीम हुपलें. केन्ना हांव तातोच्या आनी विकासाच्या 
सांगणेर आयले हें म्हाका समजलेंच ना. म्हजी तुका तोंड 
दाखोवपाची सुद्दा लायकी ना. 

परी, तू म्हज्या जिविताची राणी. प्लीज तशें म्हणनाका. 
परी, हरी असलो मनीस, घोव म्हणून मेळपाक नशीब जाय. 
तुका खबर आसा, हरीक बँकेन Assistant Manager 
म्हणून जोब लागला आनी फाल्यांच्यान तो जॉयन जावपाचो. 
पळयलें परी, हांव तुका सदांच सांगतालो, म्हजो भावोजी 
एकदम भांगर म्हणून आनी आज ताकाच लागून आमी 
साल्वार जालीं. 

हरी हाव चुकलो. हावे तुका खूब सतायला, तुजो अपमान 
केला आनी आतां तर हांव एक व्हडलें पाप करपाक वतालो, 

हरी 


परी 


हरी 


मिरांडा : 


तातो 


मिरांडा : 


तातो 


परीक तुजेकडसून पयस करपाक सोदतालो आनी ह्या घोर 
पापा खातीर देव म्हाका केन्नाच भोगसुपाचो नाशिल्लो. हरी 
हातूत परीची कायच चूक ना. सगळी चूक म्हजी. हांव ह्या 
विकासाच्या सांगणेन असो वागलो. तुज्यासारक्‍या भांगराक 
हांव वळखूक शकलो ना 

तातो, आसू आतां कितें जालें तें जालें, हार्वे तुमकां माफ 
केलें. आतां फाल्यांच्यान परी कामाक वचचें ना. आतां ह्या 
घराची जबाबदारी हांव घेतलो. 

हरी, हांव एक सांगू, आज तुका हाव एक गिफ्ट दिता. हांव 
आवय जावपाक रेडी आसा. 

तशें जाल्यार हांव तुजेर ना नीन प्रीत सत्येनू, कन्नडीन. 
येशीच्य सोदाच्य मोगार रावाय. बोक्कार चोयलें, सदाच्य 
सांगितालें तुका, तुगे जांवय मुळ्यार भांगर म्हण. आनी तुका 
ह्या भांगराचो मोल कोरपाक कोळोना. 

मिरांडा, खरेंच आयच्यान हाव हरीक कायच वायट शब्द 
दिवचोना. म्हजो जांवय हुशार म्हुणून सगळ्यांक सांगतलो. 
बोक्कार तेशें न्ह. भांगोर, भागोर म्हण सांग तुगे जांवय. 

बरें आयच्यान हाव सगळ्याक मोठ्यान सांगता, जावय म्हजो 
भागराचो, जावय म्हजो भागराचो! 


(नाटक सोंपता) 

| - साबार कोंकणी आनी मराठी नाटकांतल्यान मुखेल भुमिका 
सादर केल्यात तशेंच जायत्या नाटकांचें दिग्दर्शन केलां 
॥ - जुझारी ह्या कोंकणी फिल्मांत वांटो घेतला किक” 
` - आकाशवाणीवेल्यान भलायकी ह्या विशयाचेर कार्यावळी सादर केल्यात. * 
- साबार कवी संमेलनांनी कविता सादर केल्यात 
- अखिल गोंय आंतर महाविद्यालयीन एकांकी सर्तीत उत्कृश्ट स्त्री अभिनयाखातीर 
सेगीत तीन वर्सा इनामां जोडल्यांत 
- सरकारी कॉलेज, केपें हांचो २००३ वर्साचो 8९5 C५।६५१३। P९750 पुरस्कार 
___- कोंकणी एकांकिका लेखन करून साबार सतींनी इनामां जोडल्यां. | 
- 'नेण्टीं तीं नेण्टीं, जाण्टीं कितें कमी? नाटकाचो २००८ वर्सा सांग्यार पयलो प्रयोग 
सादर केलो आनी उपरांत ह्या नाटकाचे पांच प्रयोग वेगवेगळ्या थळार जाले 
- १४ जुलै, २०१२ ह्या दिसाक नेण्टीं तीं नेण्टीं, जाण्टीं कितें कमी” हें नाटकाचें 
पुस्तक उजवाडाक आयलें. | 
नोव्हेंबर, २०१२, लोकमान्य सोसायटी, सावर्डे हाचेवतीन सत्कार 
- मार्च, २०१३, भंडारी समाज, सांगे हांचेवतीन सत्कार. 
 _ - डिसेंबर, २०१३, 'जांवय म्हजो भांगराचो' नाटकाचो पयलो प्रयोग सादर केलो 
आनी उपरांत ह्या नाटकाचे सत्तावीस प्रयोग वेगवेगळ्या थळार जाले. 








